

اہلسنت والجماعت احکام فیہد کا ترجمان

المختار

جلد 1 ذی القعدہ : ذی الحجہ ۱۴۳۱ھ ۲۰۱۰ء

بیاد : امام اہلسنت حضرت مولانا مہراز خان صفدر صاحب رحمہ اللہ

أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ

لبیک اللہ لبیک

لبیک لا شریک لک لبیک



انفاق و زین القباہ

شریم کرمی چاہلے

فہرست مضامین

درس قرآن

درس حدیث

حمد باری تعالیٰ

عرض حال (نظم)

وفاقی مذہبی امور کو شرم کرنی چاہئے (اداریہ)

تبلیغی جماعت پر عمومی اعتراضات کے جوابات

غیر مقلدین کے پانچویں نمبر کا عملی ثبوت

فضیلت تو وہ جس کی گواہی دشمن بھی دیں

بانی: ارسلان تھلیل بھائی مدظلہ العالی

مدیر: ساجد خان آفتشندی

مجلس شوریٰ اہلحق

میاں ارسلان تھلیل صاحب

غازی بھائی

پاسر بھائی

حافظ سعد بھائی

مولانا حافظ محمد خان صاحب مدظلہ العالی رکن مجلس شوریٰ

ساجد خان بھائی

ناصر نعمان

محترم ملک بھائی

ایم ہونسٹ بھائی

کمپوزرز

ڈیزائنر

ویب سائٹ ڈیزائنرز و ٹیکنیشنرز

السیف بھائی

ویڈیو میکرز

سمیل بھائی

ناظم دارالافتاء اہلحق

مفتی ایکسپوزنگ باطل صاحب مدظلہ العالی

درس قرآن

وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ فَحَسِبَهُ جَهَنَّمَ وَلِبَاسَ الْمُهَادِ وَمِنَ النَّاسِ مَن يُشْرِي نَفْسَهُ ابْتِغَاءَ مَرْضَاتِ اللَّهِ وَاللَّهُ رَؤُوفٌ بِالْعِبَادِ يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ فَإِن زَلَلْتُمْ مِّن بَعْدِ مَا جَاء تَكْمِ الْبَيِّنَاتِ فاعلموا
ان الله عزيز حكيم ﴿البقرہ ۲۰۶، ۲۱۰﴾

ترجمہ: اور جب ان سے کہا جاتا ہے کہ اللہ کا خوف کرو تو نخوت اس کو گناہ پر اور آمادہ کر دیتی ہے چنانچہ اس شخص کو تو جہنم ہر اس آئے گی اور یقین کرو وہ بہت برا بکھونا ہے اور (دوسری طرف) لوگوں میں وہ شخص بھی ہے جو اللہ کی خوشنودی کی خاطر جان کا سودا کر لیتا ہے اور اللہ (ایسے) بندے پر بڑا مہربان ہے۔ اے ایمان والو! اسلام میں پورے پورے داخل ہو جاؤ اور شہطان کے نقش قدم پر نہ چلو یقین جانو وہ تمہارا کھلا دشمن ہے پھر جو روشن دلائل تمہارے پاس آچکے ہیں اگر تم ان کے بعد بھی (راہ راست سے) پھسل گئے تو یاد رکھو اللہ اقتدار میں بھی کامل حکمت میں بھی کامل

تشریح: یہ ان صحابہ کرام رضی اللہ تعالیٰ عنہم کا ذکر ہے جنہوں نے اپنی جانیں اسلام کے مقاصد کیلئے کھپا رکھی تھیں۔ ایسے کئی صحابہ کے واقعات مفسرین نے ذکر کئے ہیں۔

ان دو صفتوں کے ساتھ ذکر کرنے کا مقصد یہ ہے چونکہ اس کا اقتدار کامل ہے اس لئے وہ کسی وقت بھی تمہاری بد عملی کی سزا دے سکتا ہے لیکن چونکہ اس کی حکمت بھی کامل ہے اس لئے وہی اپنی حکمت سے یہ طے کرتا ہے کہ کس کو کب اور کتنی سزا دینی ہے؟ لہذا اگر ایسے کافر فوری طور پر عذاب میں پکڑے نہیں جا رہے تو اس سے یہ سمجھنا حماقت ہے کہ وہ سزا سے ہمیشہ کیلئے بچ گئے۔

درس حدیث

عن ابی ہریرۃ رضی اللہ تعالیٰ عنہ قال قال رسول اللہ ﷺ يقول العبد مالی مالی و ان ماله من ماله؟ من ماله ثلث ما اكل فافنی او لبس فابلی او اعطی فاقتنی وما سوى ذلك فهو ذاهب و تاركه للناس. ﴿رواه مسلم﴾

ترجمہ: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا بندہ کہتا ہے میرا مال میرا مال حالانکہ اس کے مال میں سے جو واقعی اس کا ہے وہ بس تین میں ہیں: ایک وہ جو اس نے کھا کر ختم کر دیا دوسرے وہ جو پہن کر پرانا کر ڈالا اور تیسرا وہ جو جو اس نے راہ خدا میں دیا اور اپنی آخرت کے واسطے ذخیرہ کر لیا اور اس کے سوا جو کچھ ہے وہ بندہ دوسرے لوگوں کیلئے اس کو چھوڑ جانے والا ہے۔ اور خود یہاں سے ایک دن رخصت ہو جانے والا ہے۔

تشریح: مطلب یہ ہے کہ آدمی کے کمائے ہوئے اور جوڑے ہوئے مال میں سے واقعتاً اور حقیقتاً اس کا بس وہی ہے جو اس نے کھانے پہننے کی ضرورت میں یہاں اپنے اوپر خرچ کر لیا، یا راہ خدا میں دے کر آخرت کے واسطے اللہ کے یہاں جمع کر دیا، اس کے سوا جو کچھ ہے وہ درحقیقت اس کا نہیں بلکہ ان وارثوں کا ہے جن کیلئے وہ اس کو چھوڑے جانے والا ہے۔

حمد باری تعالیٰ

رضوان سواتی

وہی حاجت روا بھی لوگو! مشکل کشا بھی لوگو!
 ہے کام مشکل میں آنے والا خدا ہمارا خدا ہمارا
 ہمیں ستائے زمانہ کتنا، ملال ہم کو نہیں ہے کوئی
 غموں میں ڈھارس بندھانے والا خدا ہمارا خدا ہمارا
 ہو وہ جن کا رہبر و رہنما بھٹکنا ان کا نہیں ہے ممکن
 ہے سیدھا رستہ دکھانے والا خدا ہمارا خدا ہمارا
 جو بچ بوائے تو گل کھلائے وہ ننھے پودے شجر بنائے
 ہے صحن گلشن سجانے والا خدا ہمارا خدا ہمارا
 وہی ہے رازق جو رزق دیتا ہے وہی ہے باسط وہی ہے داتا
 ہے پیٹ بھر کر کھلانے والا خدا ہمارا خدا ہمارا
 اسی کے گلشن اسی کے صحرا اسی کے دم سے رواں ہیں دریا
 ہے ڈوبتوں کو بچانے والا خدا ہمارا خدا ہمارا
 میں غمزدہ کیوں رہوں اے سواتی جو ٹوٹ جائے تو جوڑے بندھن
 ہے اجڑے دل کو بسانے والا خدا ہمارا خدا ہمارا

عرض حال

یہ کتاب ضرورتاً ایسا ہے کہ اصل الصلوات و اكمل التمجیلات

یہ کتاب کیوں بلائے علم حیا نامہ کے مشورہ سے اس کے احوال قلم کرنے کے لئے عالم دینی کی مجلس
میں آواہت و مدد کی گئی اس کے لئے میں نے اس کے احوال قلم کرنے کے لئے اس کے احوال قلم کرنے کے لئے اس کے احوال قلم کرنے کے لئے
قلم کیا ہے یہ کتاب

اے خاصہ خاصانِ رسل وقت دعا ہے
امت پہ تری آ کے عجب وقت پڑا ہے
جو دین بڑی شان سے نکلا تھا وطن سے
پردیس میں وہ آج غریب الغریبا ہے
جس دین کے مدعو تھے کبھی سیزر و کسریٰ
خود آج وہ مہمان سرائے فقرا ہے
وہ دین ، ہوئی بزمِ جہاں جس سے چراغاں
اب اس کی مجالس میں نہ بتی نہ دیا ہے
جو دین کہ تھا شرک سے عالم کا نگہیاں
اب اس کا نگہیاں اگر ہے تو خدا ہے
جو تفرقہ اقوام کے آیا تھا مٹانے
اس دین میں خود تفرقہ اب آ کے پڑا ہے
جس دین نے غیروں کے تھے دل آ کے ملائے
اس دین میں خود بھائی سے بھائی جدا ہے

جو دین کہ ہم درو بنی نوع بشر تھا
 اب جنگ و جدل چار طرف اس میں پنا ہے
 جس دین کا تھا فقر بھی اکسیر غنا بھی
 اس دین میں اب فقر ہے باقی نہ غنا ہے
 جو دین کہ گودوں میں پلا تھا حکما کی
 وہ عرضہ تیغ جہلا و سفہا ہے
 جس دین کی حجت سے سب ادیاں تھے مغلوب
 اب معترض اس دین پہ ہر ہرزہ درا ہے
 ہے دین ترا اب بھی وہی چشمہ صافی
 دین داروں میں پر آب ہے باقی نہ صفا ہے
 عالم ہے سو بے عقل ہے ، جاہل سو وحشی
 منعم ہے سو مغرور ہے، مفلس سو گدا ہے
 یاں راگ ہے دن رات تو واں رنگ شب و روز
 یہ مجلس اعیان ہے وہ بزم شرفا ہے
 چھوٹوں میں اطاعت ہے نہ یاروں میں وفا ہے
 دولت ہے نہ عزت نہ فضیلت نہ ہنر ہے
 اک دین ہے باقی سو وہ بے برگ و نوا ہے
 ہے دین کی دولت سے بہا، علم سے رونق
 بے دولت و علم اس میں نہ رونق نہ بہا ہے

شاہد ہے اگر دین تو علم اس کا ہے زیور
 زیور ہے اگر علم تو مال اس کی جلا ہے
 جس قوم میں اور دین میں ہو علم نہ دولت
 اس قوم کی اور دین کی پانی پہ پنا ہے
 گو قول میں تیری نہیں اب کوئی بڑائی
 پر نام تری قوم کا یاں اب بھی بڑا ہے
 ڈر ہے کہیں یہ نام بھی مٹ جائے نہ آخر
 مدت سے اسے دورِ زماں میٹ رہا ہے
 جس قصر کا تھا سر بہ فلک گنبدِ اقبال
 ادبار کی اب گونج رہی اس میں صدا ہے
 بیڑا تھا نہ جو بادِ مخالف سے خبردار
 جو چلتی ہے اب چلتی خلاف اس کے ہوا ہے
 وہ روشنی بامِ ودیہ کشورِ اسلام
 یاد آج تلک جس کے زمانے کو ضیا ہے
 روشن نظر آتا نہیں واں کوئی چراغ آج
 بجھنے کو ہے اب گر کوئی بجھنے سے بچا ہے
 عشرت کدے آباد ہے جس قوم کے ہر سو
 اس قوم کا ایک گھر اب بزمِ عزا ہے

چاؤش تھے لکارتے جن رہ گزروں میں
 دن رات بلند ان میں تقیروں کی صدا ہے
 وہ قوم کہ آفاق میں جو سر بہ فلک تھی
 وہ یاد میں اسلاف کی اب رو بہ قضا ہے
 جو قوم کہ مالک تھی علوم اور حکم کی
 اب علم کا واں نام نہ حکمت کا پتا ہے
 کھوج ان کے کمالات کا لگتا ہے اب اتنا
 گم دشت میں اک قافلہ بے طبل و درا ہے
 بگڑی ہے کچھ ایسی کہ بنائے نہیں بنتی
 ہے اس سے یہ ظاہر کہ یہی حکم قضا ہے
 تھی آس تو تھا خوف بھی ہم راہ رجا کے
 اب خوف ہے مدت سے دلوں میں نہ رجا ہے
 جو کچھ ہیں وہ سب اپنی ہی ہاتھوں کے ہیں کرتوت
 درکار ہیں یاں معرکے میں جوش و خفتاں
 اور دوش پہ یاروں کے وہی کہنہ ردا ہے
 دریائے پُر آشوب ہے اک راہ میں حایل
 اور بیٹھ کے گھر ناؤ پہ یاں قصدِ شنا ہے
 ملتی نہیں اک بوند بھی پانی کی جہاں مفت
 واں قافلہ سب گھر سے تہی دست چلا ہے

یاں نکلے ہیں سودے کو درم لے کے پرانے
 اور سکے رواں شہر میں مدت سے نیا ہے
 فریاد ہے اے کشتی امت کے نگہبیاں
 بیڑا یہ تباہی کے قریب آن لگا ہے
 اے چشمہ رحمت بانی امت دانسی
 دنیا پہ ترا لطف سدا عام رہا ہے
 جس قوم نے گھر اور وطن تجھ سے چھڑایا
 جب تو نے کیا، نیک سلوک ان سے کیا ہے
 صدمہ درِ دندان کو ترے جن سے کہ پہنچا
 کی ان کے لیے تو نے بھلائی کی دعا ہے
 کی تو نے خطا عفو ہے ان کینہ کشوں کی
 کھانے میں جنہوں نے کہ تجھے زہر دیا ہے
 سو بار ترا دیکھ کے عفو اور ترحم
 ہر باغی و سرکش کا سر آخر جھکا ہے
 جو بے ادبی کرتے تھے اشعار میں تیری
 منقول انہیں سے تری پھر مدح و ثنا ہے
 برتاؤ ترے جب کہ یہ اعدا سے ہیں اپنے
 اعدا سے غلاموں کو کچھ امید سوا ہے

کر حق سے دعا امتِ مرحوم کے حق میں
 خطروں میں بہت جس کا جہاز آکے گھرا ہے
 امت میں تری نیک بھی ہیں بد بھی ہیں لیکن
 دل دادہ ترا ایک سے ایک ان میں سوا ہے
 ایماں جسے کہتے ہیں عقیدے میں ہمارے
 وہ تیری محبت، تری عترت کی ولا ہے
 ہر چپقلش دہر مخالف میں ترا نام
 ہتھیار جوانوں کا ہے پیروں کا عصا ہے
 جو خاک ترے در پہ ہے جاروب سے اڑتی
 وہ خاک ہمارے لیے داروئے شفا ہے
 جو شہر ہوا تیرت ولادت سے مشرف
 اب تک وہی قبلہ تری امت کا رہا ہے
 جس ملک نے پائی تری ہجرت سے سعادت
 کعبے سے کشش اس کی ہر اک دل میں سوا ہے
 کل دیکھیے پیش آئے غلاموں کو ترے کیا
 اب تک تو ترے نام پہ ایک ایک فدا ہے
 ہم نیک ہیں یا بد ہیں پھر آخر ہیں تمہارے
 نسبت بہت اچھی ہے اگر حال برا ہے

گر بد ہیں تو حد اپنا ہے کچھ اور زیادہ
 اخبار میں الطالح لی ہم نے سنا ہے
 تدبیر سنبھلنے کی ہمارے نہیں کوئی
 ہاں ایک دعا تیری کہ مقبول خدا ہے
 خود جاہ کے طالب ہیں نہ عزت کے ہیں خواہاں
 پر فکر ترے دین کی عزت کی سدا ہے
 گر دین کو جوکھوں نہیں ذلت سے ہماری
 امت تری ہر حال میں راضی بہ رضا ہے
 عزت کی بہت دیکھ لیں دنیا میں بہاریں
 اب دیکھ لیں یہ بھی کہ جو ذلت میں مزا ہے
 ہاں حالی گستاخ نہ بڑھ حد ادب سے
 باتوں سے ٹپکتا تری اب صاف گلہ ہے
 ہے یہ بھی خبر تجھ کو کہ ہے کون مخاطب
 ہاں جہش لب خارج از آہنگ خطا ہے

.....☆☆☆☆.....



اداریہ

ساجد خان نقشبندی

وفاقی وزیر مذہبی امور کو شرم کرنی چاہئے۔۔۔۔!!!

قارئین کرام! یہ مہینہ ذی الحجہ کا مبارک مہینہ ہے جس وقت راقم الحروف یہ ادارہ لکھ رہا ہے اس وقت تک پاکستان کے تمام عازمین حج سعودی عرب پہنچ چکے ہیں۔ اہلحق میڈیا سروس ان تمام خوش نصیب افراد کو دل کی گہرائیوں سے مبارک باد پیش کرتا ہے۔ یقیناً یہی وہ خوش نصیب افراد ہیں جن کے بارے میں نبی کریم ﷺ نے فرمایا کہ:

”ایک عمر دوسرے عمرے تک درمیانی گناہوں کا کفارہ ہے۔ اور حج مبرور (جس میں کوئی گناہ نہ کئے ہوں) اس کی جزاء جنت ہی ہے۔“ (صحیح بخاری، ج ۱، ص ۲۳۸)۔

اس مہنگائی کے دور میں جہاں ہر چیز کی قیمت آسمانوں سے باتیں کر رہی ہیں حج پر جانے والے حضرات نے روکھی سوکھی کھا کر پیسہ پیسہ جوڑ کر حج کی سعادت حاصل کرنے کی کوشش کی مگر دوسری طرف انتہائی افسوس کا مقام ہے کہ پاکستان کی وزارت مذہبی امور کے کرپٹ افسران نے اس مقدس سفر اور مذہبی فریضہ کو بھی کاروبار اور پیشہ سمجھ لیا اور وہ حاجی جو اللہ کے مہمان ہیں ان کو لوٹنے میں کوئی کسر نہ چھوڑی۔

وفاقی مذہبی امور کے وزیر ”بریلوی غزالی دوراں“ احمد سعید کاظمی کے بیٹے ”حامد سعید کاظمی صاحب“ ہیں ان کی وزارت میں پچھلے سال بھی حج امور میں بڑے پیمانے پر کرپشن لوٹ کھسوٹ کا انکشاف ہوا تھا۔ اس سال بھی میڈیا پر یہ رپورٹس آنے لگیں کہ حج کے انتظامات میں بڑے پیمانے پر گھپلے کئے جا رہے ہیں چنانچہ ان رپورٹس کی تحقیقات کیلئے پارلیمنٹ کی ایک قائمہ کمیٹی ۲۰ افراد پر تشکیل دی گئی یہ کمیٹی 27 اگست کو جدہ پہنچی 28، 29 اگست کو اس کمیٹی نے مکہ مکرمہ اور 30 اگست تا یکم ستمبر مدینہ منورہ میں حج انتظامات کا جائزہ لیا اور ایک تحقیقی رپورٹ وزیر اعظم کو پیش کی جس میں بڑے پیمانے پر حج انتظامات میں مالی بدعنوانیوں، بدانتظامی اور کرپشن کا انکشاف کیا گیا۔

کمپنی کی رپورٹ کے مطابق وزارت حج کی طرف سے ڈی جی حج کو عازمین کیلئے مطلوبہ معیار کی رہائش گاہیں لینے کی ہدایات کی گئی تھیں:

(۱) کوئی بھی عمارت ایسی نہ ہو جس میں 200 سے کم افراد کی گنجائش ہو۔

(۲) مطلوبہ عمارت حرمین شریفین سے دو ہزار میٹر کے اندر ندر ہو۔

(۳) 8 سال سے زائد پرانی عمارت نہ لیجائے۔

(۴) یہ تمام عمارتیں گروپس کی شکل میں لیجائیں (ایک ہی مقام پر)

مگر ان ہدایات کے برعکس وزارت کی طرف سے حجاج کیلئے جو 87 عمارتیں لی گئیں ان میں سے 59 عمارتیں ایسی ہیں جن میں 200 سے کم افراد کی گنجائش ہے۔ بہت سی عمارتیں ایسی ہیں جو دو ہزار سے زائد مسافت پر ہیں، کم سے کم 15 عمارتیں ایسی ہیں جو 8 سال سے زیادہ پرانی ہیں اور یہ تمام عمارتیں گروپس کی شکل میں بھی نہیں بلکہ متفرقہ طور پر لی گئی ہیں۔

رپورٹ میں کہا گیا ہے ان عمارتوں کا کرایہ پہلی قسط کے طور پر 15 فیصد دیا جاتا تھا جبکہ اس بار 30 سے 50 فیصد دیا گیا۔ رپورٹ کے مطابق سعودی عرب میں حاصل کی گئی صرف دو عمارتیں ”نخبہ ۱“، ”نخبہ ۲“ پر 26 لاکھ ریال کا کمیشن لیا گیا۔ جبکہ عمارتوں کے حصول میں فی حاجی کے حساب سے 500 سو سے لیکر 1100 سو ریال تک کا کمیشن کھایا گیا ہے۔

کمپنی رپورٹ کے مطابق اس سال وزارت حج کی طرف سے ریکارڈ کرپشن کی گئی جس کا خمیازہ پاکستانی حجاج کو سعودی عرب پہنچ کر بھگتنا پڑا۔ پاکستانی عازمین کو سعودی عرب میں کس قدر دشواریوں کا سامنا ہے اس کا اندازہ آپ اس بات سے لگا سکتے ہیں کہ خود سعودی عرب کے شاہی خاندان کے ایک معزز فرد ”شہزادہ بند بن خالد“ نے سپریم کورٹ آف پاکستان کو ایک خط کے ذریعہ اس کرپشن سے آگاہ کیا اور فوری اقدامات کا مطالبہ کیا۔ شہزادے نے اپنے خط میں واضح کیا کہ ان کی کمپنی نے حرم کے ارد گرد ۲۰ کلومیٹر کے علاقے میں 35 ہزار

عازمین کیلئے 3350 ریال کے حساب سے عمارتوں کی پیش کش کی مگر پاکستان کی وزارت حج نے اس پیش کش کو ٹھکرا دیا اور حرم سے تین کلومیٹر سے بھی زائد مسافت پر جہاں مارکیٹ ریٹ 1500 ریال ہے پاکستانی حکام نے یہ عمارتیں 3600 ریال کے حساب سے حاصل کیں سعودی شہزادے کے مطابق ان کی کمپنی انہی عمارتوں کو مارکیٹ ریٹ میں بھی دینے کیلئے تیار تھی مگر پاکستانی وزارت اس کیلئے بھی تیار نہ ہوئی اور من پسند افراد کی جبینیں گرم کر کے کروڑوں روپوں کا کمیشن کھایا۔ (روزنامہ جنگ، ۴ نومبر ۲۰۱۰)

سپریم کورٹ نے خط پر فوراً ایکشن لیتے ہوئے وزارت مذہبی امور سے جواب طلب کر لیا ہے۔ مگر وزارت نے اپنی کریپشن پر پردہ ڈالنے کیلئے اس خط کو جعلی قرار دے دیا مگر دوسری طرف سعودی عرب میں تعینات پاکستانی سفیر ”عمر خان علی شیرازی“ نے خط کی تصدیق کی ہے اور کہا ہے کہ یہ خط اصلی ہے اور شاہی خاندان ہی کی طرف سے لکھا گیا ہے۔ (روزنامہ جنگ، ۱۱ نومبر ۲۰۱۰)

پارلیمانی کمیٹی کی تحقیقاتی رپورٹ کے مطابق ڈائریکٹر حج نے صرف رہائشی عمارتیں حاصل کرنے کی مد میں ایک ارب روپے کی بدعنوانی کی۔ (روزنامہ امت، ۴ نومبر ۲۰۱۰) وزارت مذہبی امور کے ان کارناموں کا ذکر کرتے ہوئے تین سال سے سعودی عرب میں معلم کے فرائض انجام دینے والے عالم دین مولانا عبدالصمد جو عربی، فارسی، بری انگریزی زبانوں پر مکمل عبور رکھتے ہیں کا کہنا ہے کہ پاکستانی وزارت حج دنیا کی وہ واحد وزارت ہے جو ہر کام میں کمیشن مانگتی ہے۔ (روزنامہ امت، ۴ نومبر ۲۰۱۰) پارلیمانی کمیٹی نے اپنی رپورٹ میں مالی بدعنوانی کا ذمہ دار ڈائریکٹر حج راؤ شکیل احمد کو قرار دیا ہے اور ان کے معطلی کی سفارش کی ہے جبکہ موصوف زمینوں کے ناجائز الاٹمنٹ میں ملوث رہ چکے ہیں جبکہ ان کا نام ایگزٹ کنٹرول لسٹ میں بھی تھا۔ مگر ان کی خوبی یہ ہے کہ موصوف وفاقی مذہبی امور حامد سعید کاظمی کے قریبی دوست ہیں (امت، ۲۵ ستمبر ۲۰۱۰)۔

وزارت حج نے عمارتوں کے حصول کیلئے احمد فیض نامی شخص کو ایجنٹ مقرر کیا جو سعودی عرب میں غیر قانونی طور پر مقیم ہیں اور انھیں سعودی پولیس نے گرفتار بھی کیا تھا مگر وزارت حج کی مداخلت پر انھیں رہا کر دیا گیا جبکہ

موصوف جعلی شناختی کارڈز اور پاسپورٹ بنانے کے بھی مجرم ہیں دیگر افراد کی طرح اس نے بھی لاکھوں کالمیشن کھایا۔

قارئین کرام! غور فرمائیں یہ اس ملک کی مذہبی وزارت کا حال ہے جو خود کو اسلام کا قلعہ باد کرتا ہے اور جس کے مذہبی وزیر اس بات کے دعوے دار ہیں کہ میرا تعلق سواد اعظم مسلک اہلسنت سے ہے میرے والد تو وقت کے غزالی اور رازی تھے، جبکہ دوسری طرف ایک غیر مسلم ملک ہندوستان کا حال بھی دیکھ لیں:

بھارتی حجاج عزیز یہ رہائش گاہ کیلئے (جس میں ٹرانسپورٹیشن) بھی شامل ہے 2300 سعودی ریال ادا کرتے ہیں جبکہ پاکستانی حجاج سے 2900 سے لیکر 3200 ریال اس علاقے میں رہائش کیلئے وصول کئے جاتے ہیں۔ اس علاقے سے ایک ہزار میٹر پر واقعہ رہائش کیلئے بھارتی حجاج 2800 سعودی ریال ادا کرتے ہیں جبکہ پاکستانی حجاج سے اس علاقے میں رہائش کیلئے بھی 2900 سے لیکر 3200 ریال وصول کئے جاتے ہیں۔ کوئی بھارتی حاجی ایسی خراب رہائش گاہ میں نہیں رہتا جس کیلئے پاکستانی حجاج 2900 سے لیکر 2950 سعودی ریال ادا کرتے ہیں (جس کا اگر موازنہ کیا جائے تو قیمت دو ہزار سعودی ریال سے زیادہ نہیں بنتی) کسی پاکستانی حجاج کو حکومتی سکیم کے تحت ایک ہزار میٹر کے علاقے کے اندر رہائش گاہ فراہم نہیں کی جاتی جبکہ بھارتی حج کمیٹی کے پاس اس رینج کی متعدد عمارتیں موجود ہیں (جو حرم سے دو سے تین میٹر کے فاصلے پر ہیں) جن کیلئے فی حاجی 3500 سعودی ریال وصول کئے جاتے ہیں (روزنامہ جنگ، ۴ نومبر ۲۰۱۰)

یہ اعداد و شمار یقیناً ایک پاکستانی کیلئے شرم کا باعث ہیں وفاقی مذہبی امور حامد سعید کاظمی بریلوی کو ذرا بھی خدا کا خوف نہیں۔۔۔؟ پاکستانی حکومت کی تنخواہوں۔۔۔ مریدوں کے نذرانوں۔۔۔ مردے کے تیجے چالیسوں پر بھی ان کی تو نڈھیس بھری جواب حاجیوں کو لوٹنے میں مصروف ہو گئے۔۔۔؟؟؟

قارئین کرام یہ تو وہ حقائق تھے جس میں واضح کیا گیا کہ بریلوی فرقے کے کرتادھرتاؤں نے کس طرح اپنی دنیا سنوارنے کیلئے خدا خوفی سے بے نیاز ہو کر اللہ کے مہمانوں کو لوٹا اب ذرا ان بریلویوں کی حقیقت بھی دیکھ

لیں جو ”پرائیویٹ ٹور آپریٹرز“ ہیں۔ ”الفرقان ٹریول ایجنسی“ ایک بریلوی ٹی وی چینل ”QTV“ کے مفتی اکمل مدنی کا ہے جو اس چینل کا ایک معروف پروگرام پیش کرتے ہیں جس میں عوام کو شریعت کے احکام اور ان کے مسائل بتائے جاتے ہیں اس ایجنسی نے حاجیوں کے کروڑوں روپے کھائے حاجیوں سے پانچ کروڑ روپے وصول کرنے کے بعد بھی ان کو حج سے محروم کر دیا ایجنسی کی طرف سے آخری وقت تک فریقین کو یقین دہانی کرائی جاتی رہے کہ آپ کا ویزا آپ کو مل جائے گا مگر عین ٹائم پر ان 123 درخواست گزاروں کو ویزا دینے سے انکار کر دیا گیا اور یہ بد نصیب ان بریلوی حضرات کی ملی بھگت سے حج کی سعادت سے محروم ہو گئے۔ مفتی اکمل صاحب نے سارا ملبہ وزارت مذہبی امور پر ڈالا مگر حقیقت یہ ہے کہ سعودی حکومت نے پاکستانی وزارت کو 4500 فارم مفت حج کروانے کیلئے دئے مگر پاکستانی وزارت کے کرپٹ افسران نے یہ فارم 20 ہزار سے 80 ہزار روپے میں ٹور آپریٹرز کو فروخت کر دئے جبکہ ان آپریٹرز نے خصوصی ٹور کا تاثر دے کر یہ فارم تین لاکھ روپے فی حاجی کے حساب سے فروخت کئے جب سعودی حکومت کو اس کا علم ہوا تو ان تمام فارمز کو منسوخ کر دیا جس کی وجہ سے یہ درخواست گزار حج سے محروم ہو گئے۔ (روزنامہ نوائے وقت، ۱۲ نومبر ۲۰۱۰)

قارئین کرام! یقیناً آپ کے ذہن میں آرہا ہوگا کہ خود کو مسلمان کہنے والے آخر کس طرح حج جیسے مقدس فریضے کی انجام دہی کیلئے جانے والوں کے ساتھ اس طرح کا ظلم روا رکھ سکتے ہیں تو اس کا جواب بھی سن لیں کہ بریلوی مذہب میں حج ساقط اور منسوخ ہے اور حج پر جانے والے حاجی پاگل اور بے وقوف ہیں (بریلوی فتویٰ تنویر الحجۃ لمن یجوز التواء الحج) یہ فتویٰ آپ کو ہماری سائٹ پر مل سکتا ہے

اب خود سوچیں کہ کیا اس طرح کے شخص کو جو خود حج کو ساقط ملتوی مانتا ہو اور حاجیوں کو پاگل بے وقوف، کیا شرعی، قانونی، اخلاقی طور پر اس کو حاجیوں کا دزیر بنانا جائز ہے۔؟؟ اور اگر ایسا شخص دزیر بن گیا تو پھر یقیناً اس نے یہی کچھ کرنا تھا۔۔ آخر میں ہم امت اخبار کے ان سوالوں کو نقل کرتے ہیں جو حامد سعید کاظمی سے کئے گئے تھے اور جن کے جوابات سے وہ آج تک عاجز ہیں:

- (۱) وزارت اور حکومت کی پالیسی کے برعکس زیادہ فاصلے پر اور کم گنجائش والی عمارت کرائے پر لینے کا ذمہ دار کون ہے اور ایسے افراد کے خلاف کارروائی کیوں نہیں ہوئی؟
- (۲) پالیسی کے برعکس ایسی عمارتیں بھی لی گئیں جو پرانی ہے اور ایک ایسی عمارت بھی لی گئی جو ابھی زیر تعمیر ہے اس کا ذمہ دار کون ہے اور ان کے خلاف کوئی کارروائی کیوں نہیں کی گئی؟
- (۳) جو عمارتیں کرائے پر لی گئی ہیں ان کا ایڈوانس کرایہ 30 سے 50 فیصد ادا کر دیا گیا ہے حالانکہ سابقہ روایت ۱۵ فیصد تھی جن عمارتوں کی منسوخی کی تجویز قائمہ کمیٹی نے دی ہے اگر ان عمارتوں کے مالکان سے معاہدہ منسوخ ہو گیا تو رقوم کی واپسی ممکن ہو سکے گی؟ اگر یہ رقوم واپس نہ ہو سکیں تو کیا غلط اور مہنگی عمارتیں لینے والوں کے خلاف کارروائی ہوگی اور کیا یہ رقم ان سے وصول کی جائے گی؟
- (۴) قائمہ کمیٹی نے واضح طور پر کہا کہ مکہ مکرمہ اور مدینہ منورہ میں بالترتیب 500 ریال سے 1100 ریال تک اور 50 سے 100 ریال تک فی حاجی کمیشن کھایا گیا 80,000 حاجیوں کا حساب لگایا جائے تو کمیشن کی رقم اربوں روپے بنتی ہے یہ کس نے وصول کی اور ذمہ داروں کا تعین کرنا کس کی ذمہ داری ہے؟
- (۵) اراکین پارلیمنٹ گزشتہ کئی ماہ سے ڈائریکٹر جنرل جج راول شکیل احمد کو اس سارے کھیل اور کمیشن کا مرکزی کردار کہہ رہے ہیں آپ کی وزارت نے اس معاملے پر توجہ کیوں نہیں دی اور مالی کرپشن میں ملوث شخص کو انتہائی اہم ذمہ داری کیوں سونپی؟
- (۶) مکہ مکرمہ اور مدینہ منورہ میں آپ کے دورے کے دوران فیض احمد نامی شخص مسلسل آپ کے ساتھ موجود رہا، رپورٹ کے مطابق وہ وہاں غیر قانونی طور پر مقیم رہا، آپ کا اس سے کیا تعلق ہے اور ڈائریکٹر جنرل جج نے پہلے اسے بلڈنگ سپروائزر مقرر کیا اور پھر برطرف کر دیا آپ کی وزارت میں یہ سب کچھ ہوا یہ شخص کون ہے؟ اس کی تقریری یا برطرفی کے معاملات سے اگر آپ آگاہ ہیں تو آپ نے اس بارے میں کیا انکوائری کی؟
- (۷) قائمہ کمیٹی کے ارکان نے سفارش کی ہے کہ ڈائریکٹر جنرل جج کو فوری طور پر برطرف کر کے

بدعنوانی کا مقدمہ چلا جائے اور حقائق جاننے کیلئے عدالتی کمیشن قائم کیا جائے۔ ایک عالم دین اور وفاقی وزیر جج ہونے کے ناطے کیا حجاج کرام سے کمیشن لینے کے جرم میں آپ اراکین پارلیمنٹ کا مطالبہ تسلیم کریں گے؟

(۸) کیا یہ حقیقت نہیں ہے کہ ڈائریکٹر جنرل جج راؤ ثقلیل احمد پرنسپل میں مالی بدعنوانی اور زمینوں کی ناجائز الاٹمنٹ کے مقدمات موجود ہیں اور ان کا نام ای سی ایل میں بھی شامل تھا، جو اس وقت نکلوا یا گیا جب انھیں ڈی جی جج کی ذمہ داری لینے کیلئے جدہ روانہ ہونا تھا، انتہائی اہم مذہبی ذمہ داری والی پوسٹ پر ایسے شخص کی تعیناتی پر آپ کیوں خاموش رہے؟

(۹) اگر آپ قائمہ کمیٹی کی سفارشات کو نہیں مانتے اور حجاج کرام سے اربوں روپے کمیشن لینے کی عدالتی تحقیقات پر آمادہ نہیں ہوتے تو کیا حجاج کرام یہ سمجھنے میں حق بجانب نہیں ہونگے کہ دال میں کچھ کالا ہے اور آپ بھی راؤ ثقلیل اور احمد فیض کے ساتھ شامل ہیں۔

متوجہ ہوں

☆ ادارے کا کسی مضمون نگار کے مضمون سے متفق ہونا ضروری نہیں۔

☆ مضمون بھیجنے والے حضرت اپنا مضمون ہر اسلامی ماہ کی بیس تاریخ تک ادارے کو مضمون بھیج دیں۔

☆ مضمون کا اردو اینچ فائل (inPage File) میں ہونا ضروری ہے۔

☆ ردِ باطلہ اور مسلکِ اہل حق کی ترویج پر مشتمل مضامین کو ترجیحی بنیادوں پر شائع کیا جائے گا

اپنے مضامین مندرجہ ذیل ای میل آئی ڈیز پر بھیجیں

mahnama@ahlehaq.com

kalahazrat@gmail.com

تبلیغی جماعت پر عمومی اعتراضات کے جوابات

حافظ محمد خان صاحب

تبلیغی جماعت ایک خالص دینی و اصلاحی و دعوتی جماعت ہے اور دعوت و تبلیغ و امر بالمعروف و نہی عن المنکر امت اسلامیہ کا ایک اہم فریضہ ہے، اور اسی اہم فریضہ کی انجام دہی کے لیے اس تبلیغی تحریک کا اجراء کیا گیا، اسی فریضہ کی طرف یہ آیت مبارکہ انتہائی واضح تعلیم دے رہی ہے۔

کنتم خیر امتہ اخرجت للناس تامرون بالمعروف وتنہون عن المنکر و تؤمنون باللہ
قال العلامة الشوکانی رحمہ اللہ : وفيہ دلیل علی ان هذه الامۃ الاسلامیۃ خیر الامم علی
الاطلاق ، وان هذه الخیریۃ مشترکۃ ما بین أول هذه الامۃ وأخرها بالنسبۃ الی غیرها من
الأمم، وإن كانت منفاضلۃ فی ذات بینہا، كما ورد فی فضل الصحابة علی غیرہم۔

قوله : [اخرجت للناس] أى : أظهرت لهم وقوله : [تامرون بالمعروف] إلخ - : كلام
مستأنف يتضمن بیان كونهم خیر أمة مع ما يشتمل علیہ من أنهم خیر امة ما اقاموا علی
ذالك واتصفوا به، فاذا تركوا الامر بالمعروف وانہی عن المنکر زال عنهم ذلك؛ ولهذا
قال مجاهد : انهم خیر امة علی الشرائط المذكورة فی الآية وهذا يقتضى أن يكون
(تامرون) وما بعده فی محل نصب علی الحال؛ أى : كنتم خیر امة حال كونكم آمريں ناهين
مؤمنين باللہ وبما يجب علیکم الايمان به من كتابه ورسوله؛ وما شرعه لعباده؛ فانه لا يتم
الايمان باللہ سبحانه إلا بالايمان بهذه الامور.... فتح القدير

اس میں بتایا گیا ہے کہ امت الاسلام دوسری امتوں کے لیے باہر لائی گئی ہے، اس امت مسلمہ کی پیدائش کا مقصد ہی یہ ہے کہ امم عالم کی خدمت و راہنمائی کرے، اور ان میں خیر کی دعوت اور معروف (نیک کاموں) کی اشاعت اور

منکر (برے اور غیر شرعی) کی ممانعت کرے، اور اگر یہ امت اس فریضہ سے غفلت برتے تو وہ اپنی زندگی کے مقصد سے غافل ہے۔

اس آیت مبارکہ سے چند آیات قبل یہ حکم ربانی ہے

[وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ]

امت مسلمہ پر ہر زمانہ میں یہ فرض کفایہ ہے کہ ایک جماعت امت مسلمہ میں سے دعوت الی الخیر و امر بالمعروف و نہی عن المنکر کے کام میں مستقل مصروف عمل رہے، اور اگر تمام اہل اسلام نے اس فریضہ سے روگردانی و غفلت اختیار کی تو سب امت گناہگار ٹھہرے گی، اور اگر کچھ لوگوں نے اس فریضہ کو انجام دیا تو پوری امت کی طرف سے فرض ادا ہو جائے گا۔

مفسرین کرام اس آیت کی تفسیر میں یہی فرماتے ہیں۔

جاء فی کتب و رسائل ابن تیمیۃ فی التفسیر : الامر بالمعروف والنہی عن المنکر فرض کفایۃ إذا قام بہ طائفة منهم سقط عن الباقین فالامۃ کلہا مخاطبۃ بفعل ذلک ولكن إذا قامت بہ طائفة سقط عن الباقین۔

وقد أورد ابن کثیر رحمہ اللہ فی تفسیرہ : والمقصود من هذه الآية ان تكون فرقة من هذه الامة متصدية لهذا الشأن۔

پوری امت کی صلاح و فلاح و ارشاد کے لیے یہی جماعت ذمہ دار ٹھہرائی گئی، اور اس کے تین (۳) فرائض قرار دیئے گئے۔

۱۔ پوری امت بلکہ ساری انسانیت کو خیر کی دعوت دینا

۲۔ معروف کی اشاعت و دعوت دینا

۳۔ منکر کی ممانعت و روک تھام کرنا۔

جب تک اور جس نسبت سے امت میں اس جماعت کے افراد رہے یہ فریضہ پورا ہوتا رہا، اور حدیث خیر القرون کے مطابق جماعت صحابہ، جماعت تابعین، جماعت تبع تابعین کے بعد جماعت گھٹ کر افراد رہ گئے حتیٰ کہ ہندوستان میں اللہ تعالیٰ نے دین حنیف کی حفاظت و صیانت و حمایت و اشاعت و احیاء کے لیے علماء حق علماء دیوبند کو منتخب کیا، جنہوں نے دین متین کے تمام شعبوں میں تجدیدی و ہمہ گیر و ہمہ نوع و فقید المثال و عدیم النظیر خدمات دیکر نامے انجام دیئے جن کا احاطہ و احصاء بلا مبالغہ ناممکن ہے۔

دارالعلوم دیوبند کے مایہ ناز فرزندان ذی وقار میں سے ایک فرزند ارجمند حضرت علامہ محمد الیاس کاندھلوی رحمہ اللہ بھی ہیں، جنہوں نے دین متین کے ایک اہم شعبہ دعوت و تبلیغ کا اجراء و احیاء کیا اور پھر ان کے نامور فرزند نسبتی حضرت علامہ الشیخ المحمّد ث محمد یوسف کاندھلوی رحمہ اللہ نے دعوت و تبلیغ کی اس تحریک کو جس عروج تک پہنچا یا وہ کسی تعارف و تبصرہ و تائید کا محتاج نہیں ہے۔

انتہائی حیران کن بات تو یہ ہے کہ روز اول سے لے کر آج تک ذرائع ابلاغ و نشر و اشاعت کے ذریعہ جماعت تبلیغ کی کوئی تشہیر نہیں کرائی گئی، جماعت کا کوئی اخبار نہیں نکلا، کوئی ماہنامہ جاری نہیں ہوا، کوئی دفتر و آفس نہیں بنایا گیا، کوئی ممبر سازی نہیں کی گئی، کوئی چندہ نہیں کیا گیا، کوئی جھنڈا نہیں بنایا گیا، شہرت و ریاد نام نمود کے تمام دروازے شروع دن بند کر دیئے گئے، اور اخلاص و للہیت و عبودیت کو جماعت کا بنیادی و اساسی شرط و اصول قرار دیا گیا، اور آج تک اور آئندہ بھی جماعت تبلیغ کا یہی اصول رہے گا۔

تبلیغی جماعت کے خلاف فرقہ جدید نام نہاد اہل حدیث کے وساوس

جماعت تبلیغ اہل حق کی جماعت ہے، اور مجموعی طور پر جماعت پر خیر غالب ہے، اور ہر زمانہ میں اہل حق کی مخالفت کی گئی ہے، ایسا ہی تبلیغی جماعت کے ساتھ ہوا، ہم یہ دعویٰ ہرگز نہیں کرتے کہ تبلیغی جماعت معصوم فرشتوں کی جماعت ہے جن سے کوئی غلطی و کوتاہی نہیں ہو سکتی، بلکہ گناہ و خطا ہر انسان سے سرزد ہوتا ہے، لیکن اس بات میں کوئی

شک و شبہ نہیں کہ تبلیغی جماعت کی یہ تحریک اور چلت پھرت بڑی مبارک ہے، کتنے لوگوں کی زندگیاں اس جماعت کی برکت سے سنور گئیں، کتنے کفر و شرک کی ظلمات میں ڈوبے لوگ نور ایمان و توحید کی دولت سے مالا مال ہو گئے، کتنے فاسق و فاجر لوگ نیک صالح بن گئے، کتنے بے نمازی نماز کے پابند ہو گئے، کتنے بد عقیدہ خوش عقیدہ بن گئے، کتنے بے داڑھی لوگوں کے چہرے داڑھی کے نور سے چمک گئے، کتنے بدعات و خرافات میں مبتلا لوگ سنت کے نور سے منور ہو گئے، کتنے ہی معاصی و گناہوں کی ظلمات سے نکل کر طاعات و عبادات کے خوگر ہو گئے، کتنے والدین کے نافرمان اولاد اپنے والدین کے فرماں بردار بن گئے، کتنے غافل لوگ عابد و زاہد بن گئے، حاصل یہ کہ تبلیغی جماعت کی جدوجہد کے یہ وہ عمومی ثمرات ہیں جس کا کوئی جاہل و معاند ہی انکار کر سکتا ہے، یقیناً اتنے سارے فوائد کے ساتھ جماعت کے کچھ افراد سے کوئی غلطی و کوتاہی و بے ضابطگی بھی ہو سکتی ہے، لیکن اس کی وجہ سے پوری جماعت کو لعنت ملا مت کرنا کہاں جائز ہے؟؟ اور پھر تبلیغی جماعت کے افراد کی کسی بھی غلطی کی نشاندہی و اصلاح سب سے پہلے علماء حق علماء دیوبند ہی کرتے ہیں اور ان شاء اللہ کرتے رہیں گے، کیونکہ علماء حق کا ایک خاص امتیاز یہ ہوتا ہے کہ وہ حق بات کے معاملہ میں کسی رشتے نا طے کسی دوستی و نسبت کا کوئی لحاظ نہیں کرتے، اور حق بات اور دین کے معاملہ میں علماء حق علماء دیوبند کی یہی شان ہے،

فکثر اللہ امثالہم فی البلاد والعباد ،

باقی بعض افراد تبلیغی جماعت کے خلاف بڑی ایڑی چوٹی کا زور لگا رہے ہیں، اور تبلیغی جماعت کے خلاف تحریر و تقریر وغیرہ تمام ذرائع استعمال کر رہے ہیں، کبھی جہالت و ضلالت کی تہمت لگاتے ہیں، کبھی شرک و بدعت کا لیبل لگاتے ہیں، کبھی توحید و سنت کا دشمن بتلاتے ہیں، کبھی قبوری و خرافی ہونے کا الزام لگاتے ہیں، غرض بہت سارے اعتراضات کرتے ہیں اور دوساوس و شکوک پھیلاتے ہیں، اور تبلیغی جماعت کے خلاف یہ سارے اوہام و شکوک دوساوس تقریباً تمام فرقہ منہد و ضالہ کی طرف سے پھیلائے جاتے ہیں، اور اس سلسلہ میں تبلیغی جماعت کی مخالفت و عداوت میں پیش پیش آج کل کے فرقہ جدید نام نہاد اہل حدیث کے کچھ جہلاء بھی ہیں، اور اکثر

ناواقف اور ان پڑھ مسلمان ان شکوک و وساوس سے متاثر ہو جاتے ہیں، اور اسی طرح تبلیغی جماعت کے کچھ مخالف وہ بھی ہیں جو جماعت تبلیغ سے بالکل ناواقف ہوتے ہیں، نہ تو انہوں نے جماعت تبلیغ کے ساتھ کچھ وقت لگایا اور نہ جماعت کے اصول و عزائم سے باخبر ہوتے ہیں، اور نہ جماعت کے ذمہ دار افراد و علماء کی صحبت میسر ہوئی، ایسے لوگوں سے جماعت تبلیغ کی مخالفت کی وجہ جب پوچھی جاتی ہے تو وہ جواباً کہتے ہیں کہ فلاں شیخ کا بیان سنایا تحریر دیکھی ہے وہ تبلیغی جماعت کو بدعتی و قبوری جماعت کہتا ہے، اس لیے میں چاہتا ہوں کہ اس سلسلہ میں جماعت تبلیغ کے خلاف چند مشہور وساوس باطلہ و ادھام کا ذبیہ کا مختصر ذکر کر دوں، ممکن ہے کہ جماعت تبلیغ کے کسی ناواقف مخالف کے لیے ہدایت کا ذریعہ بن جائے،

باقی معاند و متعصب لوگوں کے طعن و تشنیع و تعریض و تشکیک کا علاج اللہ تعالیٰ ہی کے پاس ہے ان کو سمجھنا بندہ کی بس سے خارج ہے۔

وسوسہ = تبلیغی جماعت کا جو طریقہ تبلیغ ہے یہ حضور صلی اللہ علیہ وسلم

اور خیر القرون کے زمانہ میں نہیں ملتا لہذا یہ مروجہ تبلیغی طریقہ بدعت ہے۔

جواب = کتاب و سنت کی تبلیغ اور کلمۃ الحق کی دعوت کی اشاعت کرنا فرض کفایہ ہے، اور پھر کتاب و سنت اور دین اسلام کی دعوت و تبلیغ کا کوئی متعین و مخصوص طریقہ شریعت نے مقرر نہیں کیا کہ اس خاص طریقہ کے علاوہ دعوت و تبلیغ جائز نہ ہو، بلکہ حالات و زمانہ و ماحول کے لحاظ کے سے تبلیغ دین کے طریقے مختلف ہوتے رہے ہیں، لہذا کسی بھی زمانہ میں بھی تبلیغ شریعت کا کوئی متعین و خاص طریقہ و وسیلہ نہیں رکھا، بلکہ علماء دین و صلحاء امت نے اپنے زمانہ و حالات و ماحول کے جو طریقہ و وسیلہ مناسب سمجھا اس کو اختیار کیا، کیونکہ شریعت نے تبلیغ کے لیے جائز ذرائع و وسائل کے استعمال پر کوئی پابندی نہیں لگائی، لہذا یہ کہنا کہ تبلیغ کا فلاں طریقہ سنت ہے فلاں طریقہ بدعت ہے فلاں

طریقہ جائز ہے فلاں ناجائز ہے، یہ اعتراض ایک جاہل آدمی ہی کر سکتا ہے جس کو تاریخ اسلام اور اسلاف کی سیرت کا کچھ علم نہیں ہے چہ جائیکہ قرآن وحدیث کا کچھ علم رکھتا ہو، لہذا یہ وسوسہ واشکال محض باطل اور جاہلانہ سوچ کا نتیجہ ہے۔

وسوسہ = تبلیغی جماعت والے صرف تبلیغی نصاب پڑھتے پڑھاتے ہیں کسی

دوسری کتاب کے پڑھنے کو منع کرتے ہیں۔

جواب = یہ وسوسہ بھی کاذب ہے کہ تبلیغی جماعت والے علماء حق کی کسی دینی کتاب کے پڑھنے پڑھانے اور مطالعہ کرنے سے روکتے ہیں، ہاں یہ بات ضرور ہے کہ ایک خاص نظام وانتظام کے تحت تبلیغی جماعت کے لیے تبلیغی نصاب مقرر کیا گیا ہے، جس پر اعتراض وطعن ایک جاہل یا معاند ومتعصب شخص ہی کر سکتا ہے، اور تبلیغی نصاب پر یہ اعتراض تب صحیح ہے جب کہ اس میں کتاب وسنت کے خلاف کوئی بات موجود ہو، لیکن یہ بات محقق ومنسکم ہے کہ تبلیغی نصاب میں کوئی خلاف شرع مواد نہیں ہے، اس لیے بفضل اللہ اس کا نفع ہر خاص وعام کو مل رہا ہے۔

وسوسہ = تبلیغی جماعت والے کتاب فضائل اعمال کی جگہ صحیح بخاری اور صحیح مسلم

کا درس کیوں نہیں دیتے جو کہ صحیح ترین کتب ہیں؟؟

جواب = یہ وسوسہ پیش کرنے والا یا تو تبلیغی جماعت کے اصول سے جاہل ہے یا محض متعصب ومعاند ہے، کیونکہ تبلیغی جماعت کی نقل وحرکت کا اولین مقصد یہ ہے کہ غفلت و جہالت کے اندھیروں میں پڑے لوگ دین کا ضروری علم سیکھنے اور پھر اس پر عمل کرنے والے بن جائیں، اور تبلیغی جماعت کے لیے فضائل اعمال پر مبنی کتاب مرتب کرنے اور اس کی تعلیم دینے کا اصل یہ حکم نبوی ہے کہ

عن انس بن مالک رضی اللہ عنہ قال قال رسول اللہ صلی اللہ علیہ وآلہ وسلم:
يَسْرُوا وَلَا تُعَسِّرُوا وَبَشِّرُوا وَلَا تَنْفَرُوا،

(رواہ البخاری و مسلم و احمد و النسائی و غیرہم)

یہ ارشاد نبوی کے دو جملے ہیں مگر ان میں طریق دعوت و تبلیغ کا ایک دفتر بند ہے، داعی اور مبلغ کو چاہیے کہ جب کسی فرد و جماعت کو دعوت دے تو اس میں آسان سے آسان طریقے پیش کرے، اور سختی نہ کرے بلکہ ان کو خوشخبری اور اعمال کی بشارت اور فضائل اعمال اور رحمت و مغفرت الہی کا بکثرت اور وسعت سے تذکرہ کرے، ان کو دین کی طرف راغب و مائل ہونے کا شوق و حوصلہ دلائے، لیکن اس کا یہ مطلب ہرگز نہیں ہے کہ عقائد و فرائض غفلت برتی جائے، یہ تو کسی حال میں جائز نہیں ہے،

باقی رہی یہ بات صحیح بخاری و صحیح مسلم کا درس کیوں نہیں دیتے؟؟

تو عرض ہے کہ اہل علم و بزرگان دین نے فضائل اعمال پر مبنی احادیث کو مجمع تشریح و فوائد کے اور اسی طرح آیات قرآنیہ بمع ترجمہ و تفسیر کے جمع کیئے ہیں، اور بخاری و مسلم وغیرہ تمام کتب سے احادیث کو جمع کیا گیا ہے، تو اس اعتبار سے بخاری و مسلم کا درس ہی ہو گیا، اور فضائل اعمال میں ہر حدیث کو بحوالہ مع اقوال محدثین کے ذکر کیا گیا ہے، اور اسی کی تعلیم و قرأت جماعت تبلیغ کے نصاب میں شامل ہے، لہذا کتاب فضائل اعمال اور اس میں موجود احادیث پر طعن و تشنیع درحقیقت ان کتب احادیث پر طعن و تشنیع ہے جن کتب سے ان احادیث کو لیا گیا ہے، اور اگر کچھ جہلاء کو فضائل اعمال میں موجود کرامات اولیاء پر مبنی چند واقعات سے تکلیف ہے، تو ہم کہتے ہیں ایک دفعہ نہیں ہزار دفعہ ہو، کیونکہ جمیع اہل سنت کا یہ عقیدہ ہے کہ کرامات الاولیاء حق، اور ایسے جاہل لوگوں سے میری درخواست ہے کہ تمہیں اگر فضائل اعمال میں موجود کرامات اولیاء سے بڑی چڑ ہے، تو ذرا شیخ الاسلام ابن تیمیہ کی کتاب

الفرقان بین اولیاء الرحمن و اولیاء الشیطن پڑھ لیں، تو ان شاء اللہ فضائل اعمال میں چند کرامات تم بھول جاؤ گے، یا پھر اس کتاب الفرقان کا انکار ہی کرو گے، اور پھر یہ تاثر دینا کہ احادیث صرف بخاری

و مسلم کی قابل اعتبار ہیں باقی کتب احادیث میں صحیح احادیث نہیں ہیں، یہ ایک جاہلانہ سوچ ہے جس کو فرقہ جدید اہل حدیث نے اپنی جہالت کی بنا پر عوام میں مشہور کیا ہے باقی بخاری و مسلم و دیگر علوم شرعیہ کی باقاعدہ تحصیل و تعلیم کا اگر کسی کو شوق ہو تو اس کے لیے اہل حق کے مستقل مدارس و ادارے موجود ہیں، تبلیغی تحریک تو دین سے بے خبر و غافل لوگوں کو جگانے کے لیے ہیں، مساجد سے دور لوگوں کو مسجد سے قریب کرنے کے لیے ہے، مسلمانوں کی وہ کثیر تعداد جو دین سے بے بہرہ ہے ان کو دین کی بنیادی تعلیم دینے کے لیے ہے۔

وسوسہ = تبلیغی جماعت نے جو چھ نمبر صفات بنائے ہیں، ان کا ثبوت قرآن

و حدیث میں کہاں ہے؟؟

جواب = اللہ تعالیٰ نے جناب خاتم الانبیاء صلی اللہ علیہ وسلم کو تمام صفات حمیدہ و خصال عظیمہ و اوصاف کریمہ سے نوازا تھا، اور پھر اللہ تعالیٰ نے اصحاب النبی صلی اللہ علیہ وسلم کو بھی صفات عالیہ کثیرہ کے ساتھ متصف کیا، اور تبلیغی جماعت میں جن جھٹھے صفات حمیدہ کی تعلیم و تحصیل کی کوشش و محنت کی جاتی ہے، یہ صفات حمیدہ صحابہ اکرام رضی اللہ عنہم میں بکمال موجود تھیں، اور ساتھ ہی تبلیغی جماعت کا یہ دعویٰ نہیں ہے کہ صرف ان صفات کی تحصیل ضروری ہے باقی کی ضرورت نہیں ہے بلکہ ان چھ صفات کی حیثیت اتم الصفات کی طرح ہے، لہذا تبلیغی جماعت کا مقصد یہ ہے کہ سب سے پہلے ان صفات حمیدہ و خصال مجیدہ کی تحصیل بوجہ ان کی اہمیت کے ضروری ہے، جب یہ صفات کامل ہو جائیں تو بقیہ خصال و صفات کی تحصیل میں آسانی ہو جاتی ہے، اور تبلیغی جماعت کا یہ دعویٰ بھی نہیں ہے کہ اصول و دعوت صرف ان چھ صفات میں منحصر ہیں،

مختصر طور پر ان صفات کو ملاحظہ کریں، کیونکہ اکثر جاہل لوگ بس سنی سنائی باتوں کو اچھالتے رہتے ہیں، باقی حقائق کا ان کو کچھ علم نہیں ہوتا:

1 = الكلمة الطيبة : لا اله الا الله ، محمد رسول الله:

2 = الصلاة ذات الخشوع والخضوع :

3 = العلم مع الذكر :

4 = محبة المسلمين واکرامهم :

5 = تصحيح النية واخلاصها لله تعالى :

6 = الدعوة الى الله والنصر في سبيل الله

اب یہ چھ نمبر وصفات جن کی دعوت و تحویل کا تبلیغی جماعت میں مذاکرہ کیا جاتا ہے، یعنی کلمہ طیبہ کا حقیقی معنی و مفہوم واہمیت سمجھنا، اور پھر نماز کو سنت کے مطابق صحیح کرنا خشوع و خضوع جیسے عظیم صفات پیدا کرنا، فرض اور ضروری علم سیکھنا، اور ذکر اللہ کی پابندی اور عادت بنانا،

تمام مسلمانوں کو اپنے سے بہتر و افضل سمجھنا اور ہر حال میں ان کا احترام و اکرام کرنا، اور اپنی نیت کو درست کرنا ہر نیک عمل خالص اللہ تعالیٰ رضا کے لیے کرنا، اور لوگوں کو اللہ تعالیٰ کے دین کی طرف بطریق احسن دعوت دینا، یہ ہے چھ نمبر وصفات کا خلاصہ و حاصل، اور بقول حضرت مولانا الیاس رحمہ اللہ یہ چھ نمبر وصفات ہماری دعوت (و جماعت) میں الف، باء، ہیں۔ پس یہ چھ نمبر وصفات تبلیغی جماعت کے نزدیک وسیلہ و ذریعہ ہیں مقصد عظیم کے حاصل کرنے کا، اور وہ مقصد عظیم یہ ہے کہ ہماری زندگی میں کامل دین آجائے اور ہمارے دلوں میں کامل ایمان راسخ ہو جائے، لہذا یہ چھ نمبر وسائل ہیں، اب یہ چھ نمبر وصفات آپ نے مختصراً ملاحظہ کیئے، میرے خیال میں کوئی بہت بڑا جاہل و مجہول و بے وقوف اور دین سے بالکل بے خبر شخص ہی یہ مطالبہ کرے گا کہ ان چھ صفات کے ثبوت پر قرآن و حدیث سے دلائل دو، حاصل کلام یہ ہے کہ یہ چھ صفات ایک مشق و تمرین ہے اور ابتداء سبق ہے اپنی زندگیوں میں دین کو کامل کرنے کے لیے، اور یہ اسلوب ایک وسیلہ ہے عظیم مقصد شرعی کو حاصل کرنے کے لیے۔

وسوسہ = تبلیغی جماعت نے جو یہ چھ نمبر صفات خاص کیئے ہیں، اس کا ثبوت

وفی الصحيح: "وما اعطی أحد عطاءً هو خیر وأوسع من الصبر."

وفی الترمذی: "خیرکم من تعلم القرآن وعلمه."

وفیه: "أفضل العبادۃ انتظار الفرج"

ان احادیث سے معلوم ہوا کہ آپ نے وقت کی مناسبت اور مسائل کی حالت کے موافق ایک ہی سوال کے مختلف جوابات ارشاد فرمائے، لہذا اس سے معلوم ہوا کہ لوگوں کے حالات و اوقات کی مناسبت سے اصلاح و ترتیب کے لیے مختلف وسائل و اعمال کو اختیار کیا جاسکتا ہے، اور اس کا مقصد یہ نہیں کہ سارا دین انہی چھ صفات میں بند ہے اور اس کے اختیار کرنے میں دیگر صفات و خصال کی نفی لازم آتی ہے، لہذا آپ صلی اللہ علیہ وسلم نے ایک نوجوان کے لیے ایک وقت میں اس طرح راہنمائی فرمائی "فعلیہ الصوم" اسی طرح بعض صحابہ کو ذکر اللہ، اور تلاوت قرآن، اور اطعام الطعام اور اقراء السلام وغیرہ اعمال کی طرف راہنمائی فرمائی، لہذا انہیں احادیث مبارکہ کی روشنی میں تبلیغی جماعت کے اہل العلم نے اولاً ان چھ صفات حمیدہ کی تحصیل کو خاص کیا، اور یہ وسائل شرعیہ ہیں اور تربیۃ و تعلیم ہے مقصد شرعی کو حاصل کرنے کے لیے فقط، لہذا حضرت الامام العلامة محمد الیاس الکاندھلوی رحمہ اللہ نے اپنی جماعت میں ان چھ صفات کی تعلیم و تحصیل و تذکیر کو خاص کیا کیونکہ اس زمانہ کے لوگوں کے احوال کا تقاضہ و ضرورت اسی میں ہے، اور یہ چھ صفات عبودیت اور بندگی کو کامل کرنے اور تعلق مع اللہ کی عظیم دولت کو حاصل کرنے کے لیے ہیں،

(لا الہ الا اللہ) اللہ تعالیٰ کی سچی عبودیت اور بندگی میں داخل ہونے کے لیے، عبودیت اور بندگی میں

داخل ہونے کے بعد اس کے صحیح راستے پر چلنے کے لیے طریق عبودیت حاصل کرنا ہے (محمد رسول اللہ سے، پھر عبودیت اور بندگی کا صحیح طریقہ معلوم کرنے کے بعد اس کی تطبیق ضروری ہے عملی طور پر اس کا اظہار لازمی

ہے، لہذا نماز خشوع و خضوع وغیرہ تمام صفات و شرائط کے ساتھ اس عبودیت اور بندگی کی عملی تطبیق ہے، پھر یہ بھی ضروری ہے کہ یہ عبودیت اور بندگی صحیح شکل میں اور سنت کے مطابق پیدا ہو لہذا اس کے لیے علم ضروری ہے اور یہ

علم عبودیت اور بندگی کی تصحیح کرتا ہے، اسی یہ بھی ضروری ہے کہ اس عبودیت اور بندگی میں تقویت اور دوام رہے، تو ذکر اللہ اس عبودیت اور بندگی کی تقویت و پختگی کے لیے ہے، اسی طرح بندہ مومن پر لازم ہے کہ اس عبودیت اور بندگی کے ثواب کی حفاظت بھی کرے پس اکرام المسلمین اور ان کے حقوق کی ادائیگی اس عبودیت اور بندگی کی حفاظت کے لیے ہے، اور پھر جب انسان کو عبودیت کاملہ اور دیگر اعمال کثیرہ کی توفیق ہو جائے تو یہ جاننا از حد ضروری ہے کہ ان تمام اعمال کی روح اخلاص ہے جس کے بغیر کوئی نیک عمل مقبول نہیں ہے لہذا اخلاص اور تصحیح نیت عبودیت اور بندگی کی قبولیت کے لیے ہے، پس جب یہ عبودیت اور بندگی بندہ میں پیدا ہو جائے تو دیگر تمام دین پر چلنا آسان ہو جاتا ہے، یہ ہے اصل حقیقت ان چھ صفات کی جن کی تحصیل و تعلیم کی تبلیغی جماعت میں کوشش و محنت و جدوجہد کی جاتی ہے

وسوسہ = تبلیغی جماعت والوں نے جماعت میں جانے کے لیے جو چالیس دن مقرر کیے ہیں، اس کی کوئی اصلیت نہیں ہے لہذا یہ بدعت ہے جس کو تبلیغی جماعت نے لوگوں میں رائج کر دیا ہے۔

جواب = یہ وسوسہ بھی باطل و فاسد ہے، چالیس دن تک لگاتار عمل کرنے سے انسان کے روح و باطن میں بہت برکت و تاثیر ہوتی ہے، اور ساتھ ہی نصوص شرعیہ سے اس عدد 40 کی اہمیت و رعایت بھی ثابت ہے، لہذا مجاہد و ریاضت میں اس عدد کو خصوصیت حاصل ہے، چند نصوص اس بارے میں درج ذیل ہیں

1 = فطرت و خلقت کی ابتداء بھی چالیس 40 دن سے ہوتی ہے،

عن ابن مسعود (رضی اللہ عنہ) قال : قال رسول اللہ (صلی اللہ علیہ وسلم) : " إن أحدکم لیجمع خلقه فی بطن أمه أربعین یوما نطفة، ثم یکون علقة مثل ذلک، ثم یکون مضغة مثل

ذلک، ثم لیرسل الیہ الملک فینفخ فیہ الروح، ویؤمر باریع کلمات : رزقہ وأجلہ وعملہ وهل هو شقی او سعید " اس حدیث میں انسان کی خلقت کے اطوار و مراحل کا ذکر ہے، انسان کی خلقت رحم میں تین مراحل سے گذرتی ہے، اور تینوں مراحل میں چالیس، چالیس دن لگتے ہیں، اس عدد کی حکمت اور اصلی راز اللہ ہی خوب جانتا ہے۔

رواہ البخاری و مسلم و الترمذی و الامام احمد، و غیرہم۔ وروی الامام مسلم فی صحیحہ کما أخرج الامام أحمد فی مسندہ حدیثا عن حذیفۃ ابن أسید الغفاری قال : سمعت رسول اللہ (صلی اللہ علی وسلم) " یدخل الملک علی النطفۃ بعدما تستقر فی الرحم بأربعین لیلة فیقول : یارب ماذا، شقی أسعید ؟ و ذکر أم أنثی ؟ فیقول اللہ، و یکتب عملہ وأثرہ، و مصیتہ، و رزقہ، ثم تطوی الصحيفة، فلا یزاد علی ما فیہا ولا ینقص، رواہ مسلم و الامام احمد و الطبرانی فی المعجم الکبیر

2= اللہ تعالیٰ نے موسیٰ علیہ السلام سے چالیس راتوں کا عہد و وعدہ لیا،

وإذ واعدنا موسیٰ أربعین لیلة ثم اتخذتم العجل من بعد و انتم ظالمون • امام قرطبی رحمہ اللہ فرماتے ہیں کہ

وبهذا استدلل الصوفیۃ علی الوصال وان أفضلہ أربعون یوما الخ

تفسیر القرطبی ج ۱ ص ۳۹۶

3= حدیث حسن میں ہے کہ جس نے چالیس دن تک مسجد میں جماعت کے ساتھ تکبیر اولیٰ کے ساتھ نماز پڑھی تو اس کے لیے دو "براءة" پروانے لکھے جاتے ہیں، ایک پروانہ جہنم سے براءت کا اور دوسرا نفاق سے براءت کا، عن انس بن مالک قال : قال رسول اللہ (صلی اللہ علیہ وسلم) : " من صلی أربعین یوما فی جماعة یدرک التکبیرۃ الا ولی کتب له برأتان : براءة من النار، وبراءة من النفاق "

((حدیث حسن رواہ الترمذی سنن الترمذی ، وبمعناه فی الترغیب والترہیب للمنذری)
ایسے ہی ترمذی وابن ماجہ وغیرہ میں ایک دوسری روایت ہے کہ

کما روی ابن ماجہ والترمذی عن عمر عن النبی (صلی اللہ علیہ وسلم) قال : " من صلی فی
مسجد جماعة أبین ليلة لا تفوته الركعة الأولى من صلاة العشاء كتب الله له عتقا من النار

"

(ابن ماجہ ، الترغیب والترہیب ، اتحاف المتقین للزبیدی ، کنز العمال ،)

اب اسی حدیث حسن کی روشنی میں تبلیغی جماعت والے چالیس دن کے لیے نکلنے کی تاکید کرتے ہیں ، تاکہ دیگر فوائد
کے ساتھ ساتھ ایک یہ عظیم فائدہ بھی حاصل ہو یعنی چالیس دن تک مسجد میں جماعت کے ساتھ تکبیر اولی کے ساتھ
نماز پڑھنا ، اور پھر اس کے نتیجہ میں وہ عظیم فوائد کا حاصل ہونا یعنی جہنم اور نفاق سے براءت کا لکھا جانا ، اور عمومی
طور پر اپنے گھر میں ہی رہ کر اس پر عمل نہیں ہوتا ، جیسا کہ ہماری حالت بالکل واضح ہے ، لہذا جماعت میں جانے
کے لیے چالیس دن مقرر کرنا ایک وسیلہ ہے اور شریعت نے جائز وسائل کو مشروع قرار دیا ہے ۔

وسوسہ = تبلیغی جماعت والوں نے جماعت میں نکلنے کے لیے جو معروف

ترتیب بنائی ہے ، کیا نبی صلی اللہ علیہ وسلم اور صحابہ کرام سے اس معروف ترتیب کے

ساتھ نکلنا ثابت ہے؟؟

جواب = یہ معروف ترتیب ایک وسیلہ و ذریعہ ہے مقصود و مطلوب کو حاصل کرنے کے لیے ، اور یہ ترتیب از خود
مقصود و غایت نہیں ہے ، اور اسلام میں عبادت کے وسائل محدود نہیں ہیں ، لیکن شریعت نے یہ قاعدہ وضع کیا ہے
کہ ہر وہ چیز جو مقصود تک پہنچائے پس وہ بھی مقصود ہے بشرطیکہ خلاف شرع نہ ہو ،
(کل ما یؤدی الی المقصود فهو مقصود اذا لم یخالف الشرع)

لہذا اگر مقصد افضل ہے تو وسیلہ بھی افضل ہوگا اور اگر مقصد بُرا اور ناجائز ہے تو وسیلہ و ذریعہ بھی ناجائز ہوگا، لہذا کسی بھی مقصود چیز کا وسیلہ مقصود کے تابع ہے، علماء امت نے بھی اس بارے میں یہی تصریح کی ہے،

وقد ذكر الشيخ العز بن عبد السلام في (قواعد الاحكام في مصالح الانام) "ان الواجبات والمندوبات ضربان: أحدهما مقاصد والثاني وسائل، وكذلك المكروهات والمحرمات ضربان: أحدهما مقاصد والثاني وسائل، وللوسائل أحكام المقاصد. فالوسيلة إلى أفضل المقاصد هي أفضل الوسائل، والوسيلة إلى أرذل المقاصد هي أرذل الوسائل ثم ترتب الوسائل بترتيب المصالح والمفاسد." وبقر في موضع آخر أن الوسائل هي أخفض رتبة من المقاصد إجماعاً.

ويقرر الإمام القرافي في "الفروق" الفرق الثامن والخمسون بين قاعدة المقاصد وقاعدة الوسائل فيقول: "موارد الأحكام على قسمين: مقاصد وهي المتضمنة للمصالح والمفاسد في أنفسها، ووسائل وهي الطرق المفضية إليها وحكمها حكم ما أفضت إليه من تحريم وتحليل. غير أنها أخفض رتبة من المقاصد في حكمها. والوسيلة إلى أفضل المقاصد أفضل الوسائل وإلى أقبح المقاصد أقبح الوسائل. وكلما سقط اعتبار المقصد سقط اعتبار الوسيلة فإنها تبع له في الحكم."

اگر تبلیغی جماعت کی اس معروف ترتیب یعنی (تین دن یا چالیس دن یا چار مہینہ وغیرہ) جماعت میں نکلنے پر اگر بدعت کا حکم لگایا جائے، تو پھر اس طرح بہت ساری چیزوں پر بدعت کا حکم لگانا پڑے گا، مثلاً فی زمانہ علوم دینیہ کے مراکز و جامعات و معات و مدارس اور ان کے خاص ترتیبات نصاب تعلیم وغیرہ سب بدعت ہو جائیں گی، کیونکہ حضور صلی اللہ علیہ وسلم اور سلف صالحین کے زمانہ میں یہ ترتیبات موجود نہیں تھیں، اور اس طرح کئی اور بہت ساری چیزوں کو بدعت کہنا پڑے گا، لہذا تبلیغی جماعت میں (تین دن یا چالیس دن یا چار مہینہ وغیرہ) کا خروج فقط تعلیم

و تدریب کے لیے ہے یہ ترتیب واجب یا مسنون نہیں ہے۔

وسوسہ = تبلیغی جماعت کی کتاب (فضائل اعمال) ضعیف احادیث پر مبنی ہے

لہذا اس کتاب سے بچنا بہت ضروری ہے۔

جواب = کتاب (فضائل اعمال وغیرہ) کتب کے لیے نام نہاد اہل حدیث میں شامل جہلاء بہت سخت الفاظ استعمال کرتے ہیں، امت میں گمراہی و تباہی کا سبب قرار دیتے ہیں، یہ وسوسہ بھی بہت سارے ناواقف لوگوں پر استعمال کیا جاتا ہے، کہ فضائل اعمال میں ضعیف احادیث ہیں، لہذا جہاں اس تبلیغی جماعت کو چھوڑنا ضروری ہے، وہاں ان کی فضائل اعمال سے بھی بچنا بہت ضروری ہے، اب ایک عام آدمی "ضعیف حدیث" کا معنی و حکم کیا جانے خود فرقہ جدید اہل حدیث کے جہلاء کو پتہ نہیں ہے، یہ جائل ٹولہ لفظ "ضعیف" سے اردو والا معنی مراد لیتے ہیں، بلکہ جو فرقہ یہ دعویٰ کرے کہ ہمارے دو ہی اصول **اطیعوا اللہ و اطیعوا الرسول**، تو ان کیلئے تو کسی حدیث کو ضعیف کسی کو صحیح کسی کو غریب وغیرہ امتیوں کے بنائے نام بولنا بھی جائز نہیں ہے، کیونکہ قرآن و ذخیرہ حدیث میں کہیں بھی یہ نام و اصطلاحات وارد نہیں ہوئے بلکہ بہت بعد امتیوں نے بنائے ہیں، یہ خالص اندھی تقلید ہے، نہ معلوم کس مجبوری کی وجہ سے یہ فرقہ جدید نام نہاد اہل حدیث اپنے اس اصول **(اطیعوا اللہ و اطیعوا الرسول)** کو توڑ دیتے ہیں، خیر میں "ضعیف حدیث" کے حوالے سے مختصراً کچھ عرض کرتا ہوں، کیونکہ اس وسوسہ کے ذریعہ یہ فرقہ جدید عوام کو بہت جلد بے راہ کر لیتا ہے، اور یہ بھی یاد رہے کہ کتاب (فضائل اعمال) میں سب احادیث ضعیف نہیں ہیں، بلکہ صحیح، حسن، و ضعیف وغیرہ سب ہیں،

"ضعیف حدیث" پر عمل کا حکم

الامام محی الدین النووی الشافعی رحمہ اللہ نے اپنی بہت ساری میں کتب میں تمام محدثین و فقہاء کا اتفاق نقل کیا ہے کہ "فضائل الاعمال و ترغیب و ترہیب" میں "ضعیف حدیث" کو لینا اور اس پر عمل کرنا جائز ہے،

الإمام النووي الشافعي رحمه الله نے یہ بات اپنی کتب (الروضہ) اور (الإرشاد والتقریب) اور (الاذکار) وغیرہ میں نقل کی ہے، اور یہی الامام النووي رحمه الله کا مذہب ہے، اور اسی طرح کی تصریح دیگر کبار ائمہ حدیث نے بھی کی ہے، مثلاً الحافظ ابن حجر العسقلانی، والامام النووي، والامام ابن جماعة، والامام الطیبی، والامام سراج الدین البلقینی، والحافظ زین الدین أبو الفضل العراقي، والامام ابن دقیق العید، والحافظ ابن حجر الہیثمی، والامام ابن الہمام، والامام ابن علان، والامام الصنعانی، وغیرہم

اور حتیٰ کہ آج کل کے عرب کے سلفی علماء میں سے الشیخ بن باز، والشیخ صالح اللحیدان، والشیخ صالح الفوزان، والشیخ عبدالعزیز آل الشیخ، والشیخ صالح آل الشیخ، والشیخ علی حسن الحلبی، وغیرہم بھی یہی کہتے ہیں، ان علماء امت کی چند تصریحات ملاحظہ کریں

وقال الحافظ السخاوی "وممن اختاروا ذالک أيضاً ابن عبد السلام وابن دقیق العید۔ [القول البدیع فی الصلاة علی الحبیب الشفیع (ص 195)]۔

وقال الحافظ ابن حجر العسقلانی "تجوز رواية الحديث الضعيف إن كان بهذا الشرطين : ألا يكون فيه حكم ، وأن تشهد له الأصول" [الإصابة فی تمیز الصحابة (5/690)] .

وقال الإمام ابن علان "ويبقى للعمل بالضعيف شرطان : أن يكون له أصل شاهد لذلك كاندراجه في عموم أو قاعدة كلية ، وأن لا يُعتقد عند العمل به ثبوته بل يُعتقد الاحتياط" [الفتوحات الربانية (1/84)] .

وقال الحافظ ابن حجر العسقلانی "ولا فرق في العمل بالحديث الضعيف في الأحكام أو الفضائل إذ الكل شرع" [تبين العجب (ص 04)] .

وقال الإمام الصنعانی "الأحاديث الواهية جوزوا أي أئمة الحديث التساهل فيه ، وروايته من

غير بيان لضعفه إذا كان وارداً في غير الأحكام وذلك كالفوائد والقصص والوعظ وسائر فنون الترغيب والترهيب“ [توضيح الأفكار لمعاني تنقيح الأنظار (2/238)].

وقال العلامة علي القاري ”الأعمال التي تثبت مشروعيته بما تقوم الحجة به شرعاً ، ويكون معه حديث ضعيف ففي مثل هذا يُعمل به في فضائل الأعمال ؛ لأنه ليس فيه تشريع ذلك العمل به ، وإنما فيه بيان فضل خاص يُرجى أن يناله العامل به“ [المراقبة (2/381)].

وقال العلامة حبيب الرحمن الأعظمي ”والضعيف من الحديث وإن كان قبولاً في فضائل الأعمال ، ولا بأس بإيراده فيها عند العلماء“ [مقدمة مختصر الترغيب والترهيب (ص 06)]

وقال الإمام ابن الهمام في كتاب الجنائز من فتح القدير ”الاستحباب يثبت بالضعيف غير الموضوع“

وقال الإمام ابن حجر اليتيمى في الفتح المبين ”اتفق العلماء على جواز العمل بالحديث الضعيف في فضائل الأعمال لأنه إن كان صحيحاً في نفس الأمر فقد أُعطى حقه من العمل به“

وقال الشيخ صالح بن عبدالعزيز آل الشيخ ”أما في فضائل الاعمال فيجوز أن يستشهد بالحديث الضعيف في فضائل الأعمال وأن يذكر لأجل ترغيب الناس في الخير ، وهذا هو المنقول عن أئمة الحديث وأئمة السلف“ [محاضرة بعنوان وصايا عامة (الوجه الثاني)].

وقال الشيخ محمود الطحان ”يجوز عند أهل الحديث وغيرهم رواية الأحاديث الضعيفة والتساهل في أسانيدهما من غير بيان لضعفها في مثل المواعظ والترغيب والترهيب والقصص وما أشبه ذلك“ [تفسير مصطلح الحديث (ص 65)].

"ضعیف حدیث کی تعریف"

یاد رکھیں کہ محدثین کرام کے "حدیث ضعیف" کی اصطلاحی تعریف میں مختلف اقوال و آراء ہیں، تین اقوال بطور خلاصہ و بغرض فائدہ نقل کرتا ہوں،

1 = (کل حدیث لم تجتمع فیہ صفات الحدیث الصحیح ولا صفات الحدیث الحسن)

ہر وہ حدیث جس میں "حدیث صحیح اور حدیث حسن" کے صفات و شرائط موجود نہ ہوں تو وہ "حدیث ضعیف" ہے، اور یہ مشہور محدث امام ابن الصلاح الشافعی رحمہ اللہ کا قول ہے، اور اسی تعریف کو ان کے بعد حافظ ابن جماعہ اور حافظ ابن کثیر اور حافظ نووی اور حافظ جرجانی وغیرہم رحمہم اللہ نے ذکر کیا ہے، اور پھر اسی تعریف پر دیگر محدثین کے کچھ تعقیبات بھی ہیں، جس کی تفصیل اصول حدیث کی کتب میں موجود ہے۔

2 = (کل حدیث لم تجتمع فیہ صفات القبول)

ہر وہ حدیث جس میں صفات قبول موجود نہ ہوں، یہ حافظ ابن حجر العسقلانی رحمہ اللہ کا قول ہے، اور بعض دیگر محدثین نے بھی اسی کو اختیار کیا ہے، اعتراضات و تعقیبات اس پر بھی ہیں۔

3 = (ما قصر عن درجة الحسن قليلا)

ہر وہ حدیث جو درجہ میں "حدیث حسن" سے کم ہو، حافظ الذہبی رحمہ اللہ نے اپنی کتاب (الموقظة) میں یہ تعریف کی ہے، اور اصل اس تعریف کا امام ابن دقیق العید اور علامہ عراقی کا کلام ہے، اور اعتراضات و تعقیبات اس پر بھی ہیں۔ حاصل کلام یہ ہے کہ حافظ ابن الصلاح الشافعی رحمہ اللہ اپنی کتاب (مقدمة ابن الصلاح) میں فرماتے ہیں کہ وہ حدیث جس میں چھ شرائط پائے جائیں تو

وہ "صحیح" ہے، اور وہ چھ شرائط یہ ہیں،

1 = اتصال سند

2 = عدالة الرواة

3 = ضبط الرواة

4 = السلامة من الشذوذ

5 = السلامة من العلة

6 = وجود العاضد

اور جمہور متاخرین محدثین کے نزدیک "حدیث حسن" کی تعریف بھی یہی ہے جس میں شروط سابقہ پائی جائیں، مگر "حدیث حسن" کا راوی اگرچہ حافظ ہوتا ہے لیکن حفظ میں "حدیث صحیح" کے راوی سے کم ہوتا ہے، اور پھر "حدیث ضعیف" بھی اسی کے ساتھ ملحق ہے، لہذا متاخرین محدثین کے نزدیک "حدیث ضعیف" کی تعریف یہ ہے کہ جس میں ان شروط مذکورہ بالا میں سے کوئی ایک شرط یا اکثر مفقود ہوں، پھر اس کے بعد "حدیث ضعیف" کے انواع و اقسام کی ایک طویل بحث ہے۔

(من شاء المزيد فليراجع الى المطولات)

فحاصل الكلام انهم عرفوا الحديث الضعيف بانه: هو ما فقد شرطاً من شروط الحديث

المقبول وهي ستة:

1 = ألعادلة: أي الصدق والتقوى والالتزام الظاهر بأحكام الإسلام.

2 = أ لضبط: هو الدقة في الحفظ والالتقان ثم الاستحضار عند الأداء .

3 = أ لاتصال: أي كل واحد من الرواة قد تلقاه من رواية الحديث حتى النهاية دون إرسال أو

انقطاع.

4= عدم الشذوذ: وهو مخالفة الراوي الثقة لمن هو أئق منه .

5= عدم وجود العلة القادحة: أى سلامة الحديث من وصف خفى قادح فى صحة الحديث والظاهر السلامة منه

6= ألعاضد عند الاحتياج إليه .

راجع : مقدمة ابن الصلاح (ج 1 / ص 6) والباعث الحثيث فى اختصار علوم الحديث (ج 1 / ص 5) وتدريب الراوى فى شرح تقريب النواوى (ج 1 / ص 73) والتقريب والتيسير لمعرفة سنن البشير النذير فى أصول الحديث (ج 1 / ص 2) وتدريب الراوى فى شرح تقريب النواوى (ج 1 / ص 120) .

اس مختصر بحث اور ائمہ حدیث کی تصریحات سے یہ واضح ہوا، کہ حدیث کی تعریف و تقسیم وغیرہ سب محدثین کے اجتہاد کا ثمر ہے، اس لیے اس باب میں محدثین کے اقوال و آراء اختلاف بھی پایا جاتا ہے، اور حدیث کا ہر طالب ان سب تعریفات و اصطلاحات خالص تقلید میں پڑھتا ہے اور استعمال کرتا ہے، میری سمجھ میں نہیں آتا کہ وہی تقلید فقہاء کرام کے اجتہادات کی ہو تو فرقہ جدید کے نزدیک شرک و بدعت و جہالت بن جائے، اور وہی خالص تقلید محدثین کی ہو تو کچھ فرق نہ پڑے، حالانکہ فقہاء کرام و مجتہدین عظام کے تمام اجتہادات دلائل کیساتھ موجود ہیں، جب کہ محدثین کے ان اجتہادات کی کوئی دلیل بھی نہیں ہے، ہر محدث نے اپنی ذوق و فہم و بصیرت سے یہ تعریفات و اصطلاحات وضع کی ہیں۔

اللہ تعالیٰ تمام اہل اسلام کو صحیح فہم و بصیرت عطا فرمائے۔

وسوسہ = تبلیغی جماعت والے جو گشت کرتے ہیں اس کا کوئی ثبوت نہیں ہے۔

جواب = یہ وسوسہ بھی جہالت پر مبنی ہے، گشت کا مقصد دعوت الی اللہ دعوت الی الخیر ہے، بدلیل قول اللہ

تعالیٰ ((ولتكن منكم امة يدعون الى الخير)) وقوله تعالى: ((يا ايها المدثر قم فانذر، وربك فكبر))، وقوله تعالى: ((وانذر عشيرتك الاقربين)) وقوله تعالى: ((فاصدع بما تؤمر))

اسی طرح حضور صلی اللہ علیہ وسلم بنفس نفیس دعوت الی اللہ کے لیے طائف جانا، اور قبائل مختلفہ کا گشت کرنا، اور اسی طرح حضور صلی اللہ علیہ وسلم لوگوں کو ان کے اجتماعات و مجامع میں اور اسی طرح حج کے موسم میں خصوصی دعوت دیتے، اور ہر آزاد و غلام و ضعیف و قوی و غنی و فقیر کو آپ دعوت دیتے، اور اسی طرح مختلف بازاروں میں جا کر (سوق ذی الحجاز، وعکاظ) آپ دعوت دیتے، اسی طرح آپ صلی اللہ علیہ وسلم ہر ہفتہ کے دن مسجد قباء تشریف لے جاتے تھے، بدلیل: عن ابن عمر (رضی اللہ عنہما) قال: "كان النبي (صلى الله عليه وسلم) يزور قباء أو ياتي قباء راكباً وماشيًا زاد في رواية فيصلي فيه ركعتين" (رواه البخاری و مسلم)

وفی رواية (للبخاری والنسائی): أن رسول الله (صلى الله عليه وسلم) كان ياتي مسجد قباء كل سبت راكباً وماشيًا، وكان عبد الله يفعلہ .

وعن عبد الله بن دينار؛ أن ابن عمر كان ياتي قباء كل سبت، وكان يقول: رأيت النبي (صلى الله عليه وسلم) ياتيہ كل سبت . (رواه مسلم) اور پھر آپ نے صرف اسی پر اکتفاء نہ کیا بلکہ صحابہ کرام کو بھی یہ اہم عمل سکھایا ان کی تعلیم و تربیت کی اور پھر دعوت و تبلیغ کے لیے صحابہ کرام کو مختلف اطراف و اکناف میں بھیجا، اور آپ صلی اللہ علیہ وسلم کی رحلت کے بعد بھی صحابہ کرام کا اصلی راس المال دعوت و تبلیغ ہی تھا۔

وسوسہ = تبلیغی جماعت والے صرف مسلمانوں کے پاس جاتے ہیں

کفار کو کیوں تبلیغ نہیں کرتے؟

جواب = تبلیغی جماعت کا یہ عظیم کام صرف مسلمانوں کے لیے خاص نہیں ہے، بلکہ دعوت و تبلیغ کی اس بابرکت

تحریک سے اللہ تعالیٰ نے بے شمار غیر مسلموں کو بھی دولت ایمان سے سرفراز فرمایا ہے، اور اگر بالفرض ہم یہ تسلیم کر لیں کہ تبلیغی جماعت والے کفار کو دعوت نہیں دیتے تو اس میں کوئی خلاف شرع بات نہیں ہے، بلکہ اس عمل کے ثبوت میں بھی احادیث کثیرہ موجود ہیں، مثلاً حضور صلی اللہ علیہ وسلم نے حضرت معاذ بن جبل رضی اللہ عنہ کو یمن بھیجا، اسی طرح حضرت عمر رضی اللہ عنہ کے عہد مبارک میں حضرت عبداللہ بن مسعود رضی اللہ عنہ کو جماعت صحابہ کے ساتھ کوفہ کی طرف روانہ کیا، حضرت معقل بن یسار، حضرت عبداللہ بن مغفل، حضرت عمران بن حصین رضی اللہ عنہم بصرہ کی طرف تشریف لے گئے، اور حضرت غبادہ بن صامت رضی اللہ عنہ شام کی طرف گئے، وغیر ذلک، اور یہ سب اسفار اہل اسلام کو دعوت کے لیے تھے۔ اور پھر مزید یہ کہ آج مسلمانوں کا کیا حال ہے؟ ہر عام و خاص جانتا ہے، اس لیے سب سے پہلے تو مسلمانوں کی اصلاح و ارشاد ضروری ہے، پہلے مسلمان تو مکمل دین پر عمل کرنے والے بن جائیں، کیا آج سب مسلمان حضور صلی اللہ علیہ وسلم کی اسوہ حسنہ کا کامل نمونہ ہیں؟ کتنے مسلمان ہیں جو اور تو اور نماز جیسا اہم فریضہ اور دین اسلام کے اس بنیادی رکن سے بھی بے خبر و غافل ہیں، اور حتیٰ کہ ایسے مسلمانوں کی بھی کثرت ہے جو کلمہ طیبہ صحیح طور پر پڑھ بھی نہیں سکتے، تو ایسے مسلمانوں کا فکر کون کرے گا؟؟ اسی طرح مسلمانوں میں دعوت قبول کرنے کی امید بھی زیادہ ہے، لہذا جو غیر مسلموں کو تبلیغ کرنا چاہتے ہیں تو ضرور کریں، لیکن تبلیغی جماعت پر محض اعتراض کرنا ٹھیک نہیں ہے۔

وسوسہ = تبلیغی جماعت والے "جہاد فی سبیل اللہ، یا مطلق فی سبیل اللہ" کی

احادیث و آیات کو دعوت و تبلیغ پر محمول کرتے ہیں۔

جواب = تبلیغی جماعت کا "جہاد فی سبیل اللہ، یا مطلق فی سبیل اللہ" کی احادیث و آیات کو دعوت و تبلیغ کے کام پر محمول کرنا صحیح اور درست ہے،

اس لیے محدثین کرام نے بھی اس قسم روایات و احادیث کو کار خیر پر محمول کیا ہے، ہاں یہ بات ضرور ہے جہاد بمعنی

قتال کی نفی کرنا جائز نہیں ہے، کیونکہ وہ بھی اعلاء کلمۃ اللہ کے لیے ہے، امام بخاری رحمہ اللہ نے "صحیح بخاری" میں ایک باب قائم کیا ہے (باب المشی الی الجمعة) اور اس باب کے تحت امام بخاری رحمہ اللہ نے "فی سبیل اللہ" والی روایت نقل کی ہے، جو عام طور پر "کتاب الجہاد" میں محدثین ذکر کرتے ہیں، حد ثنا علی بن عبد اللہ قال: حد ثنا الولید بن مسلم قال: حد ثنا یزید بن ابی مریم قال: حد ثنا عبایہ بن رفاعۃ قال أدركنی أبو عبس وأنا أذهب إلی الجمعة، فقال: سمعت النبی یقول: من اغبرت قدماه فی سبیل اللہ حرمه اللہ علی النار • (صحیح البخاری، کتاب الجمعة)

یعنی امام بخاری رحمہ اللہ یہ بتلانا چاہتے ہیں کہ "سعی الی الجمعة" جمعہ کی نماز و خطبہ سننے کے لیے جانا بھی "فی سبیل اللہ" میں داخل ہے۔

اور اسی طرح دیگر محدثین و فقہاء و علماء امت نے لفظ "فی سبیل اللہ" کو تمام خیر کے کاموں میں استعمال کیا ہے، لہذا تبلیغی جماعت والے حضرات اگر "فی سبیل اللہ" کی نصوص کو دعوت و تبلیغ کے کام پر محمول کریں تو اس میں کوئی حرج نہیں ہے بالکل صحیح ہے، کیونکہ دعوت و تبلیغ کا اہم ترین کام بھی "فی سبیل اللہ" کے مفہوم میں داخل و شامل ہے۔ علماء امت کی چند تصریحات اس بارے میں درج ذیل ہیں،

قال ابن کثیر رحمہ اللہ:

"وأما فی سبیل اللہ فمنہم الغزاة الذین لا حق لہم فی الدیوان، وعند الإمام أحمد والحسن

واسحاق والحج من سبیل اللہ للحديث"

تفسیر القرآن العظیم: ج 2، ص 366

وقال الخازن فی تفسیرہ قولہ تعالیٰ "وفی سبیل اللہ":

"وقال قوم: يجوز أن یصرف سہم سبیل اللہ الی الحج یروی ذلک عن ابن عباس وهو قول

الحسن واليه ذهب أحمد بن حنبل واسحاق بن راهويه،

لباب التاويل في معاني التنزيل: ج3، ص.92

وقال الشوكاني في تفسيره قوله تعالى "وفي سبيل الله."

"وقال ابن عمر هم الحجاج، والعمار، وروي عن احمد واسحاق انهما جعلتا الحج من سبيل الله".

فتح القدير: ج2، ص.373

وقال الامام القرطبي

"الثانية والعشرون قوله تعالى: "وفي سبيل الله" هم الغزاة وموضع الرباط. الى أن قال وقال ابن عمر: الحجاج والعمار. ويؤثر عن احمد واسحاق رحمهما الله انهما قال: سبيل الله الحج.

الجامع لأحكام القرآن: ج8، ص.185

قال الامام الجصاص

"وإن أعطى حاجاً منقطعاً به اجزاً أيضاً وقد روى عن ابن عمر أن رجلاً أوصى بماله في سبيل الله فقال ابن عمر: إن الحج في سبيل الله فاجعله فيه وقال محمد بن الحسن في السير الكبير في رجل أوصى بثلاث ماله في سبيل الله أنه يجوز أن يجعل في الحاج المنقطع به وهذا يدل على أن قوله تعالى "وفي سبيل الله" قد أريد به عند محمد الحاج المنقطع به وقد روى عن النبي صلى الله عليه وسلم أنه قال: الحج والعمرة من سبيل الله.

احكام القرآن: ج3، ص.156

وقال الامام البخاري

باب قوله تعالى: "وفي الرقاب وفي سبيل الله" ويذكر عن ابن عباس رضي الله عنهما: يعتق من زكاة ماله ويعطى في الحج. وقال الحسن: إن اشترى أباه من الزكاة جاز ويعطى في المجاهدين والذي لم يحج، ثم تلا "إنما الصدقات للفقراء" الآية في أيهما أعطيت أجزاء. وقال النبي صلى الله عليه وسلم: إن خالداً احتبس أدرعه في سبيل الله ويذكر عن أبي لاس: حملنا النبي صلى الله عليه وسلم على إبل الصدقة للحج

صحيح البخارى: ج2، ص. 104

وقال الامام الكاسانى في معرض كلامه عن المراد من قوله تعالى: "وفي سبيل الله" "وقال محمد: المراد منا الحاج المنقطع لما روي أن رجلاً جعل بعيراً له في سبيل الله فامر النبي -صلى الله عليه وسلم- أن يحمل عليه الحاج".

بدائع الصنائع: ج2، ص. 45

وقال ابو الفرج بن قدامة في معرض كلامه عن المراد بقوله تعالى: "وفي سبيل الله": "وروي عن أن الفقير يعطى قدر ما يحج به الفرض أو يستعين به فيه. يروى إعطاء الزكاة في الحج عن ابن عباس وعن ابن عمر الحج من سبيل الله وهو قول إسحاق لما روي أن رجلاً جعل ناقة له في سبيل الله فارادت امرأته الحج فقال لها النبي -صلى الله عليه وسلم-: "اركبيها فإن الحج من سبيل الله"

الشرح الكبير: ج2، ص. 702

وقال الامام الهوتى

"والحج من السبيل ايضاً روي عن ابن عباس وابن عمر لما روي أبو داود أن رجلاً جعل ناقته في سبيل الله في رادت امرأته الحج فقال لها النبي -صلى الله عليه وسلم-: "اركبيها فإن"

الحج من سبيل الله. "فياخذ إن كان فقيراً من الزكاة ما يؤدي به فرض حج أو فرض عمرة، أو يستعين به في أي فرض، الحج والعمرة لأنه يحتاج إلى إسقاط الفرض، وأما التطوع فله عنه مندوحة. وذكر القاضي جوازه في النفل كالفرض وهو ظاهر كلام أحمد والخرقي وصححه بعضهم لأن كلا من سبيل الله والفقير لا فرض عليه فهو منه التطوع"

كشف القناع: ج2، ص. 256

وقال الإمام النووي ناسباً القول يكون الحج من سبيل الله إلى الإمام أحمد ما نصه: "وقال أحمد رحمه الله تعالى في أصح الروايتين عنه: يجوز صرفه إلى مريد الحج. المجموع: ج6، ص212، 213.

وقال الإمام الخازن في تفسيره

"وقال بعضهم إن اللفظ عام ولا يجوز قصره على الغزاة فقط ولهذا أجاز بعض الفقهاء صرف سهم سبيل الله إلى جميع وجوه الخير من تكفين الموتى وبناء الجسور والحصون وعمارة المساجد وغير ذلك قال لأن قوله: "وفي سبيل الله" عام فلا يختص بصنف دون غيره".

لباب التأويل: ج3، ص. 92

وقال العلامة محمد جمال الدين القاسمي

"ثم ذكر تعالى الإعانة على الجهاد بقوله: "وفي سبيل الله" فيصرف على المتطوعة في الجهاد ويشتري لهم الكراع والسلاح."

قال الرازي: لا يوجب قوله: "وفي سبيل الله" القصر على الغزاة. ولذا نقل القفال في تفسيره عن بعض الفقهاء جواز صرف الصدقات إلى جميع وجوه الخير من تكفين الموتى وبناء

الحصون وعمارۃ المساجد لأن قوله: "وفي سبيل الله" عام في الكل. انتهى.

ولذا ذهب الحسن واحد واسحاق إلى أن الحج من سبيل الله فيصرف للحجاج منه . قال في

الاقناع وشرحه: والحج من سبيل الله نصا . وروى عن ابن عباس وابن عمر . لما روى ابو

داود: أن رجلا جعل ناقة في سبيل الله . فارادت امرأته الحج فقال لها النبي صلى الله عليه

واسلم: **أكر سبيلها في الحج من سبيل الله** . **ليست لك أن تفق صليوك** . **سألت رسول الله ما يؤدي به فرض**

حج أو عمرة، أو يستعين به فيه، وكذا في نافلتها لأن كلا من سبيل الله. انتهى.

قال ابن الاثير: وسبيل الله عام يقع على كل عمل خالص سلك به طريق التقرب إلى الله

تعالى باداء الفرائض والتوافل وأنواع التطوعات وإذا أطلق فهو في الغالب واقع على الجهاد

حتى صار لكثرة الاستعمال كأنه مقصور عليه، انتهى

وقال في التاج: كل سبيل يريد به الله عز وجل وهو بر داخل في سبيل الله.

محاسن التاويل: ج 8، ص 3181

محدثین کرام و مفسرین عظام و فقہاء امت و علماء کبار کی تصریحات سے واضح ہوا کہ "فی سبیل اللہ" سے

کبھی حج و عمرہ بھی مراد ہوتا ہے، جیسا کہ اس حدیث میں فرمایا "الحج والعمرة فی سبیل اللہ" رواہ

أحمد، اور کبھی والدین کی خدمت کو بھی "جهاد فی سبیل اللہ" کہا گیا، جیسا کہ اس روایت میں

ہے عن عبد اللہ بن عمرو قال جاء رجل الى النبي صلى الله عليه وسلم

فاستأذنه فی الجهاد فقال أخی والداک قال نعم قال ففیهما فجاهد، رواہ

البخاری،

لہذا خلاصہ کلام یہ ہے "فی سبیل اللہ" کا لفظ ہر کار خیر کو شامل ہے۔ اور دعوت و تبلیغ کا اہم و عظیم عمل بھی اس میں

بطریق اولی داخل ہے۔

غیر مقلدین کے پانچویں نمبر کا عملی ثبوت

محمد محسن حنفی

سب سے قبل تمام تعریفیں اللہ ہی کے لئے ہیں اور درود و سلام ہو آنحضرت صلی اللہ علیہ وسلم پر اور پھر اللہ رحمت بھیجے صحابہ کرام رضی اللہ عنہ پر اور خاص کرم فرمائے علماء و اولیاء پر خصوصاً آئمہ اربعہ پر کے جن کی محنت کی بدولت قیامت تک کے لئے اپنی اصل شکل میں محفوظ ہو گیا اور بہت سے مسئلے دریافت کرنے کا اصول بھی انہوں نے دریافت کر چھوڑا۔

آج ایک اہم بات ناظرین کرام کی طرف لانا چاہتا ہوں۔ جن حضرات نے غیر مقلدیت کا مطالعہ کیا وہ تو جانتے ہی ہیں کہ غیر مقلدین کے سامنے جب ان کے مسلک کے خلاف کوئی حدیث پیش کی جاتی ہے تو اُس سے جان چھڑانے کا سب سے آسان راستہ یہ ہوتا ہے کہ ”یہ حدیث ضعیف ہے“ ”اس کا فلاں راوی مدلس ہے“ وغیرہ وغیرہ۔ اور جب خود پھنستے ہیں تو محمد بن اسحاق جیسے راوی جس پر علماء نے سخت جرحیں کر رکھیں ہیں البتہ بعض نے تعریفیں بھی کی ہیں لیکن مجموعی حیثیت سے جرحیں کرنے والوں کی تعداد زیادہ ہے اور قاعدہ کے جو اکثریت کی رائے ہو اسی کو قبول کیا جاتا ہے لیکن غیر مقلد اس سب سے ثقہ ثابت کرنے کی کوشش کرتے ہیں اور فاتحہ خلف الامام کی سب سے مضبوط اور صحیح معنوں میں دلیل جو انکی طرف سے پیش کی جاتی ہے اس میں یہ راوی موجود ہے لیکن اس سب کے باوجود حدیث ضعیف نہیں ہوتی۔ اسی طرح سفیان ثوریؒ جو کہ حدیث ترک رفع الیدین کے راوی ہیں ان کے بارے میں کچھ آئمہ جرح نے یہ بات نقل کی ہے کہ آپؐ سے مدلیس ہو جاتی تھی اور اسی کو بنیاد بنا کر ترک رفع الیدین کی روایت قبول ہی نہیں کرتے جب یہی سفیان ثوریؒ آمین بالجہر کی روایت میں آتے ہیں تو وہاں پر ان کے ترجمے میں جو باتیں نقل کی جاتی ہیں کہ آئمہ حدیث نے ان کو ”امیر المؤمنین فی الحدیث“ فرمایا (حالانکہ آمین بالجہر حضرت سفیانؒ کے مذہب کے خلاف ہے) تو ہم سوال کرتے ہیں کہ کیا یہ ”امیر المؤمنین فی الحدیث“ کی بات آپ کو ترک رفع الیدین والی روایت میں کیوں یاد نہیں آتی؟

لطفہ: یہی سفیان ثوریؒ بخاری شریف کے بھی راوی ہیں اور سب سے پہلے روایت ﴿انما اعمال۔۔۔ الخ﴾ کے راوی بھی یہی ہے تو کیا امام بخاری نے پہلی ہی حدیث ایک مدرس راوی سے لے لی؟ اب فوراً اصول یاد آتے ہیں کہ نہیں جی وہ صحیحین کی تدلیس مفسر نہیں۔ المختصر یہ کہ جب خود پھنسے تو وہ روایت از خود صحیح یا ضعیف ہو جاتی ہے۔ اور جو حضرات غیر مقلدین کے بارے میں بہت زیادہ نہیں جانتے ان کے لئے مولانا امین صفدر رحمہ اللہ کے مضمون ”غیر مقلدین کے چھ نمبر“ کا مطالعہ بہت مفید ہے۔ تو ہم آتے ہیں اپنے اصل موضوع کی طرف کہ غیر مقلدین کو جب ضرورت پڑتی ہے وہ ایک حدیث کو صحیح کہتے ہیں تو دوسری طرف اسی حدیث کو ضعیف۔ یہی ایک مثال آپ ملاحظہ کریں۔

جناب مولوی محمد جونا گڑھی نے تفسیر ابن کثیر کا اردو ترجمہ کیا تفسیر کے مقدمے میں ایک حدیث ہے جس کا ترجمہ مولوی صاحب نے یہ کیا:

”رسول صلی اللہ علیہ وسلم نے جب معاذ رضی اللہ عنہ کو یمن بھیجا تو دریافت کیا کہ حکم (فیصلہ) کس طرح کر دے؟ جواب دیا۔ ”کتاب اللہ سے“۔ فرمایا ”اس میں نہ پاؤ تو“ کہا ”سنت رسول اللہ صلی اللہ علیہ وسلم سے“ کہا ”اگر اس میں بھی نہ پاؤ تو“ کہا اب اجتہاد کروں گا“۔ حضور صلی اللہ علیہ وسلم نے یہ جواب سن کر ان کے سینے پر ہاتھ رکھ کر فرمایا ”اللہ کا شکر ہے کہ اس نے اپنے نبیؐ کے قاصد کو اس بات کی توفیق دی جو اس کے نبی کو پسند ہے“۔

یہ حدیث مسند میں بھی ہے اور سنن میں بھی اور اس کی سند بھی بہت عمدہ ہے۔ یعنی اپنی جگہ اس کا ثبوت ہے۔

یہاں آپ نے ملاحظہ کیا کہ مولوی صاحب نے ترجمہ کیا کہ حافظ ابن کثیر رحمۃ اللہ تعالیٰ علیہ نے اس حدیث کی سند کو عمدہ کہا اور کوئی بھی حاشیہ سرائی کر کے اس بات کو غلط نہیں کہا جبکہ ان کا اسلوب ترجمہ یہ ہے کہ جہاں کوئی بات اپنے مذہب کے خلاف دیکھی وہاں بریکٹ بنا کر اپنی بات بھی سمجھاتے ہیں اس کا بہترین نظارہ سورۃ الاعراف کی آیت ۲۰۴ کی تفسیر کا جو ترجمہ مولانا صاحب نے کیا وہاں ملاحظہ کیا جاسکتا ہے۔ اس کا مطلب یہ ہوا کہ یہ حدیث معاذ رضی

اللہ عنہ مولوی محمد کے نزدیک درست ہے۔

اس کے برعکس غیر مقلدین کے ہفت روزہ رسالے ”المحدیث“ کے ۱۱ تا ۱۲ جنوری ۲۰۰۸ء کے شمارے میں ایک مضمون شائع ہوا جو کہ ایک غیر مقلد تنویر عالم منظور تنویر کا تھا جس میں اس نے اس بات پر زور دیا ہے اور کچھ حوالے دئے ہیں اور ثابت کرنے کی کوشش کی ہے کہ اوپر نقل کردہ حدیث معاذ رضی اللہ عنہ ضعیف بلکہ صحیح ہے ہی نہیں۔ صرف تعارف کے لئے ایک جملہ وہاں سے نقل کر رہا ہوں:

”اس حدیث کا تقلید کے وجوب سے دور کا بھی واسطہ نہیں۔ جب یہ حدیث صحیح ہی نہیں تو پھر وہ کیسے قابل استدلال ہو سکتی ہے؟“

اس کو لکھنے کے بعد میں آپ کو مولانا امین صفدر صاحب رحمہ اللہ کا بتایا ہوا غیر مقلدین کے پانچویں نمبر کا خلاصہ لکھ رہا ہوں

”غیر مقلدین کا اصول کا پانچواں نمبر یہ ہے کہ (جب کوئی ایسی حدیث فریق مخالف پیش کر دے جو ہمارے مسلک کے خلاف ہو تو فوراً کہہ دیا جائے یہ حدیث ضعیف ہے، ضعیف ہے، ضعیف ہے۔“

حضرت ابو درداء رضی اللہ عنہ سے روایت ہے

کہ نبی کریم ﷺ نے ارشاد فرمایا:

کیا تم میں سے کوئی شخص اس بات سے عاجز ہے کہ ایک رات میں

تہائی قرآن پڑھ لیا کرے؟

صحابہ کرام رضی اللہ عنہم نے عرض کیا:


ایک رات میں تہائی قرآن کیسے کوئی پڑھ سکتا ہے؟

نبی کریم ﷺ نے ارشاد فرمایا:

قُلْ هُوَ اللَّهُ أَحَدٌ

تہائی قرآن کے بارے میں

(مسلم)



فضیلت تو وہ جس کی گواہی دشمن بھی دیں

یلدرم بھائی

مشہور کالم نگار عطاء الحق قاسمی اپنے کالم "روزن دیوار سے" میں لکھتے ہیں:

"چند برس پہلے ایک پارٹی میں میری ملاقات ایک امریکی لڑکی سے ہوئی۔ اس کا نام غالباً باربرا منکاف تھا۔ میں اس سے گفتگو کرنے کیلئے امریکہ کے زمانے کی اپنی بچی کھچی انگریزی جمع کرنے میں مشغول تھا کہ اس نے میرے قریب سے گزرتے ہوئے مجھے "ہیلو" کہا۔ میں نے اپنا تعارف کرایا، میرا نام عطاء الحق قاسمی ہے۔ وہ یہ سن کر میرے قریب آگئی اور اس نے نہایت شستہ اردو میں کہا:

"تب تو آپ یقیناً دیوبندی مسلک کے مسلمان ہیں۔ آپ دارالعلوم دیوبند کے بانی مولانا محمد قاسم نانوتوی کے حوالے سے قاسمی کہلاتے ہوں گے۔"

ایک امریکن عورت کی زبان سے یہ مکالمہ سن کر میرے ہاتھ پاؤں پھول گئے۔ تاہم میں نے اپنے حواس مجتمع کئے اور کہا:

"ہمارے اپنے خاندان میں ایک مولانا محمد قاسم گزرے ہیں۔ ہم ان کی نسبت سے قاسمی کہلاتے ہیں۔"

کچھ دیر بعد اس نے جامعہ اشرفیہ لاہور کا ذکر کیا۔ پھر خیر المدارس ملتان کا حوالہ دیا اور آخر میں یہ بھی بتایا کہ وہ دیوبندی مسلک سے متعلق اداروں اور افراد پر امریکہ کی کسی یونیورسٹی میں پی ایچ ڈی کر رہی ہے اور چلتے چلتے اس نے اس امر پر تاسف کا اظہار بھی کیا کہ تمہارا تعلق علماء کے خاندان سے ہے اور تم نے ڈاگھی نہیں رکھی، بلکہ قلمیں بڑھائی ہوئی ہیں۔ جینز پہنی ہوئی ہے اور پھر اس قسم کا کوئی مصرعہ بھی پڑھا کہ: تقویٰ بر تو اے چرخ گرد تقویٰ وغیرہ وغیرہ۔"

یاد رہے کہ باربرا منکاف اس وقت امریکہ کی مشہور ترین کیلیفورنیا یونیورسٹی کے ہسٹری ڈیپارٹمنٹ

میں پروفیسر ہیں۔ اور برصغیر میں انگریزی دور میں اسلام کی تجدید کیلئے علماء دیوبند کی مساعی پر مشتمل کتاب
بھی لکھی **Islamic Revival In British India -Deoband 1860-1900**
ہے۔ اسی طرح برصغیر کی عورتوں کی دینی اور معاشرتی اصلاح کیلئے لکھی گئی کتاب "بہشتی زیور" کی مقبولیت سے
متاثر ہو کر اس کے کچھ حصوں کا ترجمہ **Perfecting Women** کے نام سے کر رکھا ہے جسے ہارورڈ
یونیورسٹی نے چھاپا ہے۔ سچ ہے: والفضل ما شہدت بہ الاعداء

رضا خانیت ایک گمراہی

رضا خانیوں کے کفریہ اور گمراہ کن عقائد جاننے کیلئے وزٹ کریں

www.RazaKhaniMazhab.com